

IFIPASHO FYA KWA KRISTU

 Ico cintu cawama nganshi ukuti imwe, mwingalanda ico.

Ndi uwansansa nganshi pakuba mu ng'anda yakwa Shikulu. Kwaba fye incende imo iyawamapo, kabili iyo kuba na Shikulu. Bushe teifyo? Ilyo cena cili... Amafyia yonse nefyakwesha nefyakucusha fyonsse mubwikashi fikampana muikalamba, iyabukata mailo. Kabili ifwe mucine tulelolela inshita ilyo tuka Mumona.

² Kabili umo umuntu alenjipusha, ubushiku bumbi, atile, “Bushe uletontonkanya, Munyina Branham, ukutila Ukwisa kwakwa Shikulu kuli mupepi?”

Natile, “Ine mucine ndatontonkanya ico.”

Atile, “Ukuba, Nalyumfwa ico pansiha ntali.”

³ “Lelo,” Natile, “ubushiku bumo ukacumfwa umuku wakulekelesha.” Mwamona? Ico nacilungama, pantu Ena—Ena ali nokufika ubushiku bumo. Kabili ilyo lyonse cikaba, Ndefwaya fye ukuiteyanya. Ine... ico cili...

⁴ Twalelanda, ubushiku bumbi, kuli ba shimakwebo bambo, abo bali ba ndubulwila, kabili nafimbipo. Kabili—kabili batile... Umo atile, “Bushe icikalamba ico—ico wapampamikafye mumweo obe ukubomba nicinshi?”

Natile, “Nakwata cimo.”

Atile, “Nicinshi ico?”

⁵ Natile, “Ukupususha imyeo kuli Kristu.” Ico e—e cintufye cimo ico Ine...

⁶ Icakufwaya ukucita icandi icacilishapo, kabili ecakufwayafye ukucita ceka, kumona Yesu Kristu ukuba uwakatamikwa. Njikalila ico.

⁷ Kabili Ndi uwansansa nganshi, ubunte bwesu, ukutila imyaka amakumi yatatu na umo yalafika nomba, Nali Mubombela mukuicefy. Nga kuti Naikala imyaka millioni umo, nga cakuti Nalifikileko uko mukuba nomweo, kuti Natemwa ukwikalila Ena miniti ili yonse iyanshita iyo. Pantu Ine... Kabili nga Nalishibe ukutila Ndi nokukanwa kumpela, lyena lishuko nganshi ukwikalila Ena! Ena aba uwaccine kabili umusuma nganshi!

⁸ Kabili Nshatala sangapo icintu nangu cimo, munyendo shandi shonse ishamumweo, ishingafika kwisenge ilyo tukwata pamo nga tulifye fweka, Ena na Ine. Takwaba ukulanshanya ukwacilapo. Kwalicila ukutemwa kwa cintu icili conse, ukwa mukashi, abana, nangu icintu icili conse, caba kutemwa kwa kwa Kristu. Kwena kusuma nganshi.

⁹ Nomba, tuli abansansa nganshi ukumona uku ukupuputulwa kuletwalilila mu mulungu. Nokumfwa ukutila Munyina Parnell, nabambi, balashimikila bwino nganshi kuno. Kibili tulesubila ukutila muli uku kupuputulwa . . .

¹⁰ Ukupuputulwa inshita shimo tabakumfwikisha. Umuntu umo atontonkanya ukutila ukupuputulwa kuleta bamembala abapya muchalichi. Iyo. Ififuma mukupuputulwa efleta ico. Nomba ukupuputulwa kupuputula icaba kale muchalichi. Mwamona? Ku—kuleta ico.

¹¹ Kwaliko inshita imo Naliminine kululamba lwabemba, kibili Nde—Ndetontonkanya Nalyambula imiku iingi, lelo ni . . . cali kale, imyaka iingi iyapitapo. Kibili yali ninshita iyakubalilapo iyo Namwenepo, ukuba tacali cimana, cali kwati ni Bemba wa Michigan. Hope na Ine twali kulya ilyo Icisaka ce Sonde caliko. Umo mwali, Ndecetekela, mu 1922, Munyina Egan, ico Ndeibukishako, ilyo Icisaka ce Sonde cali ku—ku Chicago. Eyali intanshi ine ukumonapo bemba wamenshi umukalamba. Kibili Naliminine palya bulya bushiku, kibili namwene yalya mabimbi ayakalamba. Califye nga . . . Pepasaka ulucelo, balikwete ukulongana kwakutula kwakasuba kulya. Kibili ukumona yalya amabimbi ayakalamba ukwingila nokufuma, kibili, oh, camoneke kwati bali abansansa nganshi.

¹² Lelo Natendeke ukutontonkanya ukutila, “Namwishiba, tamwaba amenshi ukucilapo muli ulya bemba, kibili yalitwalilile filya fine, ukucilapo lintu yena iba tondolo. Menshi yamo yene, tapaba itoni ilyacilapo.” Lelo Natontonkenye ukutila, “Ukuba, cinshi i—ifipupu fishila no—nokusunkanya bemba nga filya?” Kufumya ifisoso fyonse muli bemba. Mwamona? Iposa ifintu fyonse kululamba. Ilyo . . .

¹³ Kibili nomba Natontonkanya ukutila, “Ico cili nga bemba uulekwata ukupuputulwa.” Mwamona? Wena ulaisukanya, nokuimya ukuishingulusha, nokuisunkanya, mpaka ifiko fyonse fyafuma. Uyo e musango ukupuputulwa kwaba, ukutuleka twaisa mu Mupashi wakwa Shikulu, nokusangalala, no kulungamika ifilibo, nokwenda ukwa mupepi, nokuiishisha cipyaplya, nokuiipela, mpaka ifintu fyonse no kutwishika kwe sonde konse fyaposwa pa lulamba, mwamona. Lyena cena cisuma, kulaendafye bwino, ukufuma ilyo ukuya pantanshi, ilyo ubwato bwakale ubwamweo bwatendeka ukwenda muli yena. Oh, tamulingile ukulolekesha, pantu ifintu fyonse nafifuma munshila. Ico cisuma.

¹⁴ Ukuba, lelo ubushiku, tatulefwaya tumikokoshe, pamulandu wakutila nipali Cimo ubushiku, kibili ubushiku ubwakubalilapo ubwa mumulungu, kukupuputulwa kwesu ukwa bushiku. Kibili Nali uwansansa nganshi pakubilisha ukutila ukupuputulwa kuletwalilila.

¹⁵ Kibili Nalikwata ifibusa ifingi. Nimona bamo bamunyina muno, nabantu abo abampelapo ifiloto ifyo bena balotapo, mumilungu iinono iyapitapo. Kibili Shikulu alingafwilisha ukukwata ubwilulo ubwa filya fintu nomba. Nshishibe uyo uuli pakati kesu, kibili nibanga abeni, nangu abashala. Lelo Shikulu Lesa acili alepela ubwilulo ku filoto. Fyena fibafye filya fine kibili ifyapwililika.

¹⁶ Kibili Ena ni Lesa umo wine uwali munshiku shakwa Yosefe, ilyo—ilyo imfumu yalotele ifiloto. Kibili ena aliimwilwilleko, kibili cali fye filya fine. Kibili fimo filye filoto fyalifika napanshita yeleelo. Ifyafuminemo fici filetalilila. Kibili, Daniele, munshiku shakwa Nebukadineza.

¹⁷ Kibili uwabukata uwesu, umunono, kakumba uwapetama atile, inshita inono iyapitapo, ukuba, ena—ena talefwaya fye ukunjipusha ukutwalililapo ukwafwilisha uno mulungu. Atile, “Ninjishiba ukutila naunaka, Munyina Branham. Lelo,” atile, “ukuba,” atile, “ifwe tulelolelafye nokutontonkanya.” Ico cisuma.

¹⁸ Nakuba, Nalikanswile umusonkano waku Sydney, ku Australia, pa mulandu wakutila balikene ukumpela insambu shakwikalamo ino nshita, mwamona, ukufuma mu States pali ino nshita. Kibili, eico, nefintu fimbi, eico Ine tekuti nje fye pali ino nshita. Nshishibe ilyo Nkesaya. Lelo nombaline Ndi nokucita ico. Lelo ilyo twacibwesesh kunuma panono, Ndeya ku Chicago nomba, muku—mukulongana mu Chicago, ukuleisa. Uko, bena babilishe ukutila Nali nokuba kulya, lelo cena tacaishibikwe kuli ine. Inshita iyo Nalingile ukuba kulya, Nali nokuba ku Fjii Isles, uko batile kukabaabantu abengi abakalongana, nabo, mu fishi. Lelo Nshakakwate ukulongana ino ine nshita, kulya, pamulandu wa nsambu shakwingilamo. Kibili, lelo, Nkacita ico, ili line. Bena balelolela fye.

¹⁹ Nomba Nkaba mu Chicago. Ku Gene, bushe mwalishiba inshiku ico cikaba? Bushe pali abeshibe ifyo cabilishiwe? Ine nshishibe nenshiku. Nakumwenefye mwi pepala lya *Kusengela Icicetekelo*. Ndecetekela kukatendeka nalimo pa 4 nangu pa 5 mu mweshi, nangu icintu cimo icapala ngefy. Nangu, uukakonkapo, nalimo umulungu ukufuma pali nomba, inshiku ikumi. Kibili eico Naliba uwatitikishiwa nganshi, kibili Ndekabila amapepo yenu.

²⁰ Nomba, muno nshita yabushiku, Nsalile ukubelenga kwa Malembo yamo, nga mulefwaya ukubelenga pamo na ine, ukufuma muli Yohane Washila chapitala 13, iciputulwa fye. Imwe mwebasunga ama Baibele yenu mupepi, kibili mwalitemwa ukubelenga ukukonkamo, ilyo tulebelenga.

²¹ Kibili panuma fye ya kuno kulongana, muno nshita yabushiku, kwalabako ukupituluka mufya bwinga pano. Eico, panumafye yakusalanganishiwa, twangufyanye, ngefyo twinga

cita. Tekubutauka; lelo ilyo icikulwa tamwabe abantu, ninshi balafwaya ukupituluka mufya bwinga. Kibili kukaba ubwinga pano, mailo ubushiku. Babili abana besu muli ili senge lye hema bali nokupana mailo ubushiku, ngefyo imwe bonse mwishibe. Munyinefwe umusuma, David Wood aleupa, ukupa Marilyn Jefferies, mailo ubushiku, kwi hema, ilyo fye takulaba ukulongana. Kibili eico ubu ubwinga buli nokupitawamo. Ukuba... Tabwakabe ubwinga uwakukonka ifyatantikwa fyonse; bukaba ubwinga bwaukukonkamofye fimo fimo ubwa mailo ubushiku.

Nomba, ilyo tatulabelenga i Cebo Cakwe, natupepe.

²² Taata mwe Lesa, ilyo twaisa nomucinshi uukalamba mu Kubapo Kwenu, ninshi natukwata i Shina lyakwa Yesu ilipela fyonse, natushininkisha ukutila Mwalatumfwa. Pantu, Atile, "Ipusheni Taata icintu icili conse mwi Shina Lyandi, Ine ndino kucicita." Eico nomba, twaisa, nga abacetekela abena Kristu, mukushipa ku Cipuna caluse, ukwishiha ici, ukutila, nge mitima yesu tailetwebaula, lyena natwishiha ukutila ifyo tulomba fyesu nafyasukwa na Lesa.

²³ Kibili twapepa ukutila imyeo yesu ibe iyaikushiwa kuli Imwe, ukupitila mu kuyebelela ifilubo fyesu, kibili ubulungami Bwakwe ku kutubelelo luse, ukutila ukukabila kwesu kwalafikilishiwa muno bushiku. Kibili, Shikulu, ukukabila kwesu ukukalamba caba ukumona ukusenamina Kwenu ukukalamba ukubikwa pali ifwe, kibili cena—cena cili, eleleni imembu shesu kibili undapeni amalwele pakati kesu. Kibili Imwe limbi kuti mwalanda kuli ifwe mu musango wa busokololo, nangu mubusesemo, nangu icintu fye icili conse ico Mwingafwaya ukulanda ku Chalichi Cenu. Lekeni imitima yesu ikwate amatontonkanyo ku Mupashi Wenu. Lekeni tube abasuntinkana necakulandilamo icikalamba muno bushiku, ukutila Mupashi wa Mushilo kuti alanda ku mitima yesu, no kusenda ubukata ukufuma mu Kubapo Kwakwe.

²⁴ Nomba, Shikulu, ifwe twapepelako bonse abalwele nokukabila. Pantu, ilyofye takulaba ukwisa, nga fintu kalemba wesi aletele kwitebulo lyandi, munshiku shibili ishafumineko, umulongofye uutali uwamashina, mucalo conse, uwabalecushiwa, abalefwa, ifyakupumikisha ifyalembwa mwilangi lyakashika. Kibili ilyo Ndebika umunwe wandi pali cila umo muli bena, ukwisa pe bula, O mwe Lesa, mucinso caici chalichi, muno nshita yabushiku, Ndepapatila ukusenamina no luse Lwenu, pali cila umo. Mwalishiba cila umo uwamuli bena, kibili nefyo bakabila.

²⁵ Kibili ifwe tekuti tulabe abo, Shikulu, abalepupuluka ukufuma kubulwele, muno bushiku, abali kulya kumayanda ayabakote nabacushiwa. O mwe Shikulu Lesa, abengi muli balya bana Benu abasambwa no Mulopa. Oh, lintu ifwe tuleya

tulekula, kabi abatemwikwa besu balilaba, kulifye icitalaliko cimo ico twakwata: Lesa tatala alabako. Yonse imicitile yesu yalembwa mwi Buuku lya Mweo, kabi yena yaba umuyayaya mu Kubapo Kwakwe. Kabi tulebapapatilako, muno bushiku, Shikulu.

²⁶ Twaipusha uluse pa calo cesu. Nakuli abo abalebembuka nokucita icilubo, nakuli abo mufikulwa fyabwalwa kabi—kabi mufifulo ifyapusana pusana ifya lubembu, muno bushiku, ifwe twalomba uluse, Shikulu. Kabi tulepepa ukutila Mwalatusunga ifyo fine, Shikulu, ukutila imitima yesu ili no kwisushiwa nganshi ukutemwa Imwe, cili nokuba ukukabila kwesu ukwapwiliika ukubombela Imwe nokumona ukutila abo bapusuka.

²⁷ Paleni ukubelenga kwa Cebo, kabi nafyonse fintu tucita. Mukuicefy a twalakontamika imitwe yesu no ku Mitotela, pantu twalombela cena mwi Shina lyakwa Yesu. Ameni.

²⁸ Nomba pilibuleni mwi Buuku lyakwa Yohane Washila, chapitala 13, twalabelenga iciputulwa.

*Nomba ilyo umutebeto wa cakucilila taulabako, lintu
Yesu aishibe ukutila inshita yakwe yafika ukutila ena
afwile afuma pe sonde ukuya kuli Taata, ifyo atemenwe
abakwe abali mwisonde, alibatemenwe mpaka impela.*

*Kabi umulalilo ilyo wapwile, ciwa nomba alibika mu
mutima wakwa Yuda Iscarioti, umwana wakwa Simoni,
ukumufukua;*

*Yesu pakewishiba ukutila Taata alipele ifintu fyonse
mu maboko yakwe, kabi ukutila ena afuma kuli Lesa,
kabi aile kuli Lesa;*

*A imine pa mulalilo, nokufula imingila yakwe; kabi
asendele itawelo, no kuipomba umwine.*

*Panuma ya kwitila amenshi mwibesen, kabi
a tampile ukusamba amakasa yabasambi, no
kubakumuna netawelo ilyo aikakile.*

*Nomba aishile kuli Simoni Petro: na Petro atile kuli
ena, Shikulu, bushe mulesamba amakasa yandi?*

*Yesu alyaswike nokutila kuli ena, Ifyo Ndecita nomba
tamwishi... lelo mukeshiba panuma.*

²⁹ Lekeni Shikulu alunde amapalo Yakwe kukubelenga Kwakwe, ukwa Cebo. Ndefwaya ukubula i—isambililo, muno bushiku, panshitafye inono, isambililo lyakwa: *Ifipasho Fya Kwa Kristu*. Kabi Ndefwaya, nge sambilisho, “Bushe ici kuti cabia nicinshi? Bushe nifinshi fifwaikwa pakupanga umwina Kristu?”

³⁰ Nomba, Ninjishiba ici cili, conse, tecakubelenga icakusabankanya imfila nsuma, awe nakalya. Kabi, nomba,

cena cakubelenga ica kusabankanya imfila nsuma, pantu i Chalichi tekuti ciye pantanshi kano nga Camona icimininwepo icilecitwala kuntanshi.

³¹ Kibili Nincetekela ukutila ilyo umuntu uuli onse talasela nangu ukukwata icicetekelo icakwe umwine, cena, intanshi, balingile ukwishiha apo beminine, kibili ifyakwiminina panuma yakupanga ubwiminishi bwabo. Ndecetekela ico cikankala. Pantu, tekuti uponenefye nomutwe obe mucintu cimo, necicetekelo, ilyo tawishibe apo uleponena. Ulingile ukwishiha. Kibili nge cicetekelo cesu calibikwa bwino, kibili mucifulo icalungama, cilapela insansa ishakutwalilila.

³² Cilifye nge calandawa pali namayo ukutila, limbi, ilyo aupwa, ukutila aba—aba uwafwaisha nganshi ukulela umwana wakwe umunono uwakubalilapo, uo ena taishiba nangu panono . . . kuti arolela. Lelo ena, ukusubila kwakwe efyo kuli. Lelo, kunuma yaico, kuli umwenso, nga cakutila teshile bwangu, ukuti ena tali nokukwata uyu mwana. Nomba ico citamfyia wishi, inshita yonse.

³³ Nomba, kwaliba inshila imo iyo bena bacita muli ishi nshiku, kibili cena cilabomba munkulo shonse, nga ulya umwanakashi amona nangu acetekela ukutila tali nokukwata uyu mwana. Nga cakuti ali nokuya sendako umwana uko basungila abana banshiwa, lyena, icantanshi ico mwaishiba, ali nokukwata umo uwakwe. Nomba, ico calishininkishiwa ukuba icalungama, pabula ukufuma munshita ikumi. Pantu uko kutitikishiwa kwakutontonkanya ukutila, “Oh, nalimo Nshakamukwate.” Lelo ico cilasenda kulyo ukwikushiwa ukunono kulya, kibili cena nalimo ninshila yakwa Lesa iyakumubika mu mibele. Nomba ali nokukwata umwana wakwe, pantu uyo umwenso nokwenelekela kuli nokumusha munshita.

³⁴ Uyo e musango umo wine cabelamo pabantu abo abalefwaya ukundapwa, bena, nga kuti bakwata fye icishibili icinono icilemoneka.

³⁵ Nga filya Eliya, ilyo atile . . . Gehazi atile, “Ndemona ikumbi nalimo mubukulu ngo kuboko kwamuntu.”

³⁶ Eliya atile, “Ndeumfwa iciunda icamfula iingi.” Amwene icishininkisho.

³⁷ Uyo e mulandu wine, inshita ishingi, Ndeba abantu ukutila, “Twallilenipo, tampeni ukulumbanya Shikulu.” Mwamona? Pantu, uyo e mwana uwasendwa ukuba uwabo, pantu cena caba mumano yabo mpaka caisa mumweo wabo, ukutila bena balyundapwa, lyena icicetekelo cilacilenga ukuba icalungama.

³⁸ Mulingile ukwishiha ico mulecita. Mulingile ukukwata isubilo mufyo mulecita.

³⁹ Eico nomba, inshita ishingi nganshi, tulomfwa iyi nsoselo yakutila, “Oh, umwina Kristu ni cinshi?”

⁴⁰ Abantu bamo bacipeleshafye kukuilunda kuchalichi. Umo umuntu atile, “Ukuba, umwina Kristu aba ni—ni membala wa chalichi, umo uyo uusenda ulubali lwabo nachalichi.” Nalicetekela ukutila bonse abena Kristu bafwile ukucita ico, lelo Nshacetekela ukutila ico bwina Kristu. Mwamona? Ifyo efyo umwina Kristu acita panuma yakuba umwina Kristu. Lelo cena tacipilibula, ukuti, pantu ena alacita ico, ukutila ena mwina Kristu.

⁴¹ Elyo bamo batila, “Iyo. Kuya kuchalichi nokulanda ifisumino, nokuba uwacumfwila kuli filya fintu ifyo chalichi cisambilisha.”

⁴² Kibili nomba kuli bambi abalandia, ukuti, “Nalimo kusenda icintu icinono—icinono pali bena, a—akalupanda akanono nangu icintu cimo, ico caba e cishibilo ca mwina Kristu.”

⁴³ Ukuba, kibili nomba kuli nabambi abacetekela, ukutila, “Nalimo, limbi, nga kuti baasha inyali yakandulo, nangu ukucitapo cimo icapala icabukapepa, ukutila ubo e bwina Kristu. Nga bena bali nokwibishiwa mumenshi, nangu bena bali nokucita ilambo limo, nangu ukupela cimo icisuma kuchalichi, nangu—nangu ukwafwilisha umwina mupalamano, ukushita amalasha yakwa mukamfwilwa, nangu insapato shimo ishamwana wanshiwa.” Iyo e milimo iyo umwina Kristu alingile ukucita, lelo ico nalyo line tacibalenga ukuba umwina Kristu.

⁴⁴ Kibili nomba bamo batila, ukuti, “Nga wasenda icipasho cakwa Kristu muli motoka yobe, nangu pa cibumba cobe, ukuti ico cishibilo ca mwina Kristu.” Ukuba, ifyo fintu fili fye bwino, lelo Nshacetekela ukutila ukusenda icipasho cila mulenga ukuba umwina Kristu.

⁴⁵ Nalicetekela ukutila ukuba icipasho cakwa Kristu ecikulenga ukuba umwina Kristu. Tecilya ico tucita, kunse. Nicilya icacitike, mukati, ico ecitulenga ukuba ifyo twaba. Kanshi, eico nomba, nga Ena aba icipasho cesu, kibili ifwe tuli mucata Cakwe kibili ba membala aba Mubili Wakwe, ifwe tulingile ukuba ifipasho nga Ena. Lyena ubwikashi bwesu bulingile ukulangisha icipasho cakwa Kristu, te mukuilunda kwesu kuchalichi, nangu ukusenda icapindama, nangu ifyakumfwa umfwa fyesu, lelo cilingile ukuba mu Kubapo kwa kwa Lesa uwa mweo uyo walangishiwa ukupita mumyeo yesu.

⁴⁶ Calyebwa kuli ine, kuli bacilolo wamubuteko, ukuti... ilyo tabalakwata inshiku shafyakusungulwilamo, ukufumya i—ifiko muli golide, ukufumyamo ifyela nelibwe lyamutuntula ilitikwa pyrite. Pyrite yalipalana nganshi, na golide yacine, mpaka itikwa “golide yacipumbu.” Lelo umusango balefumishamo fyonse filya, kulyuma ne nondo. Ba Nsamya balecite fyo. Nabakafula ba golide bakale balecita ico, ukuyuma nenondo, kibili nokuipilibula no kubwekeleshafye, kibili nokuma mpaka

ifiko fyonse fyafuma muli yena. Kibili inshila fye imo iyo baishibe ukutila cali ni golide, cali ilyo kafula aleimona icipasho cakwe muli yena. Uwaleuma aleimona umwine inshita nenshita, mpaka ena kuti abeya, mukumuna icipasho cakwe muli golide iyo alepuma.

⁴⁷ Kibili ilyo Mupashi wa Mushilo wakwa Lesa watendeka ukutupuma pali ifwe, nenondo ya Mbila nsuma, mpaka ifintu fyonse ifya mwisonde fyaumwa, kibili kuti twalangisha icipasho cakwa Shikulu Lesa, lyena Ndecetekela tulesa mukuba abena Kristu. Pantu, ishiwi *umwina Kristu* lipilibula “uwaba nga Kristu, kibili ukulangisha Ena.”

⁴⁸ Nomba ico tacileplibula ukutila tufwile twakwata umwefu uutali, nga fintu bakalenga bamulangisha ukutila Alikwata. Kibili tacileplibula ukutila twakwata umushishi uutali, nga fintu bakalenga ba Mulangisha ukukwata, nangu ukufwala umwingila uyo Alefwala, pantu ifwe tuleikala mubushiku bumbi. Ifwe tatulefwaikwa ukuba ifyo, pakuti tulangishe icipasho Cakwe icabumubili.

⁴⁹ Lelo ifwe tulingile, mumyeo yesu, ukulangisha icipasho Cakwe ica Mupashi kibili umusango wamweo Wakwe. Nshacetekela ukutila abena Kristu kuilunda kumachalichi nangu ifisumino. Ndecetekela cena cipasho cakwa Yesu Kristu mu muntunse, pantu ifwe tuli ba membala Bakwe, ba membala ba Mibili Wakwe, kibili twakwata icipasho Cakwe, Amalembo efyo yalandia.

⁵⁰ Nomba, cipasho nshi Ena aali? Ena taishileba umuntu umo umukalamba; nomba, Ena efyo aali. Lelo Aishile ngo mubomfi. Taishile mukupyungilwa, lelo mukupyunga. Isambililo lyesu, muno bushiku, lilelangisha ifyo Ena aali. Ico e cilenga Ena ukuba umukalamba, mukumona kwandi. Lelo, aali Lesa wine uwa Muyayaya, Lesa wine Uyo uwapangile imyulu nesonde; kibili lintu Aishile pano, Asendele icifulo icasulwa, iyacilapo incito iishingakabilwa iyo umuntu uuli onse engakwata, yena yali yakusamba amakasa.

⁵¹ Mumalipilo yonse, ayanshiku shakale, mucalo caku Kabanga, uwakusamba amakasa yabantu ewakwatishis amalipilo yacepeshapo pali bonse. Pantu, muli shilye nshiku inama shaleenda mumisebo ikalamba, ukubikkapo, inshila ishinono isho shalepitamo. Kibili napamusebo, palenunka, monse mumusebo, umo inama shali. Kibili ulukungu lwaleya pamulu nokuya pamolu yabo kibili mumakasa yabo. Kibili ukununka ngansi, ngefyo cali! Kibili lilya line fye umuntu umo aishile mukutandalila umbi, ena tekuti ese muli ulyo musango. Alenunka ububi, ukufuma kucena capa musebo, nolukungu, kwati ni—nimwitanga lyang’ombe.

⁵² Eico, icantanshi ico acitile, alikwete kamuputule akanono, akamuputule apakwikala abantu, kibili alefola

indalama ishacepesha pali bonse, kwati fye musha umo, aikele kunuma kulya, kukusamba amakasa ya uyu mweni uwali nokwisa, nokumupela insapato shimbi ishakufwala, indyato, ukumufwika. Kabili nomba alisubilwe, kabili, nomba, namafuta. Nokwingilamo ukuyaba umweni wamunankwe. Pantu, kuti aumfwa ukukana pokelelwa, ukwingila, nanunka ku—kumisebo, nokupiba, nafimbipo. Kabili nakasamba wamakasa balemulipila indalama ishinono ukucila ifyo umuntu onse alelipilwa.

⁵³ Kabili Lesa uwa ku Muulu, ali icefeshe Umwine, ukuba... Umukalamba nganshi aishileba uwacepeshapo.

⁵⁴ Webupusano we, kuli abo abaitwa, ukulangisha abena Kristu ileelo! Webupusano we! Mulandunshi, ulya uwitwa Kristu ileelo afwaya ukubombelwa. Oh, ena atampa ukutontonkanya ukutila ena muntu umo.

⁵⁵ Webupusano we, cali, lintu Ena amulangishe Ena. Taishile mukupyungilwa. Lelo Aba... Aishile mukypyunga. “Lekeni uyo uuli umukalamba pakati kenu abe umubomfi wa bonse.”

⁵⁶ Kabili natumona, ileelo, ukuti imibombele yesu iya nomba iya bwina Kristu ili, “Ndi muntu umo, kabili imwe tamwaba nangu cimo.” Oh, cena cili i...Cena cilubo. Cena tacilingile ukuba muli uyo musango. Ifwe tuleesha ukulangisha ubwina Kristu mu musango uwalubana. Lesa talefwaya ifwe ukucita ico muli uyo musango. Ena...Ifwe twaimbile ulwimbo, *Ukuba Nga Yesu*, lelo ilyo caisa mukucefyा amataki yesu, ukuicefyा nga fintu Acitile, lyena tulalenga umushilwa.

⁵⁷ Kabili mukucita ico, umuntu alipanga ifilonganino, ukutila kuti baipatula abene, “ukumoneka ukukana kwata Umupashi,” ngefyо Amalembo yasosa. Balaipatula abene. “Ifwe twaba kuchalichi ca *ifi-na-ifi*. Cena—cena chalichi icikalamba. Cena chalichi icawamishapo. Icilonganino cesu cilonganino icikalamba.” Ico icishicita nga Yesu. Ico icishilangisha ukutemwa Kwakwe nemibebe Yakwe.

⁵⁸ Aishile kuwacepesha, kuli cilende uwa mumusebo, kuli kalomba lomba, kuli kalomba lomba, kabili aile fye mulya mulukungu pamo nabo. Ulya e mweo wa bwina Kristu. Ulya e musango cilingile ukubelamo, ukulangisha Ena muli ulya musango.

⁵⁹ Oh, Nalishiba abantu batila, “Shilya ni—isho nshiku shalipita.” Tefyo caba.

⁶⁰ Nga Kristu acili ni Kristu, ngo Mupashi Wakwe ucili Mupashi wa Mushilo uyo wali muli Ena, ukuba muli imwe, Kuti cakulenga ukusenda cilya icifulo, pamo.

⁶¹ Lelo, ileelo, ifwe tulesha ukutontonkanya ukutila ifwe twalipusana. Ifyo caba ukutali ukufuma kwipepo Lyakwe, ilyo

Apepele, ukutila, "Ici abantu bonse kuti baishiba ukutila ifwe twali abasambi Bakwe, ilyo twatemwana umo nomubiye."

⁶² Kibili mucifulo caico, tulailishanya pabantu. Tulaipata umo nomunankwe, pantu tatusuminishenye pafintu fimo. Kibili ifwe tulaya no—no kupela umulandu umo nomubiye, mwamona, uko...kibili nomba tulelanda ukutila tuli bena Kristu. Nalishiba abantu abalandia ukutila balisushiwa na Mupashi wa Mushilo, balasekwa pafintu fyamusango uyo, ukuya kunse no—nokulanda ifintu ifyabipa palwa bena Kristu bambi. Lintu, bena tabafwile ukucita ifyo fintu. Nomba, munyina, nkashi, ilyo tukwete umupashi wa musango filya, ifwe kuti cawama ukuba mu mano yesu ukutila tatulaba abena Kristu nanomba. Temulandu efyo tulanda, fintu twakwata efipendwa. Mwamona? Ifwe tekuti tube abena Kristu kibili abashatemwa abantu bonse. Ifwe kuti twapusana nabantu.

⁶³ Lelo, Yesu tabikilemo no kutila, "Ukuba, nomba, pano, imwe bonse mwe ba Fariseo, imwe bonse muleya kumbo. Kibili takuli ishuko kuli iwe, pa mulandu wa *ici, ico, nangu icibiyi*, pantu uli mu Fariseo." Lelo Aile kuli bena, kibili Alibapyungile, kibili Alibafwilishe. Alicitile ifintu fyonse ifyo Engacita, ukubafwilisha.

⁶⁴ Lelo, ileelo, abamasambililo, nabumembala bwachalichi, nefyakukaka ifyamucalo alileta chalichi capamo mumusango uwakutila mpaka amano yasenda icifulo icabumupashi.

⁶⁵ Imwe tekuti mufike kuli Lesa kano fye ku Mupashi. Kwaba fye inshila imo iyo umuntu engeshilamo kuli Lesa, kibili iyo kupitila mu Mupashi wa Mushilo. Yesu atile, "Takuli umuntu uwingesa kuli Ine, kano Taata amuleta, intanshi." Ico cilifye cishinka nganshi ngefyo cingaba, umwina Kristu.

⁶⁶ Ifwe tulefwaya ukusenda akatabo ka kulembamo amashiwi, muno bushiku, mumitimba yesu, nokupenda ifi fintu nomba. Lekeni tutontonkanye ici.

⁶⁷ Oh, bambo muli ifwe tulanda pakukwata ukwishiba konse. Twalikwata abo abatila, "Nomba loleleni!" Balitemwa ukuba "ba shing'anga" kibili "bashifwe bamushilo," kibili nafimbipo. Lelo ukwishiba fyonse ifi, nga mwalikwete ukwishiba konse, tekuti cimucite icisuma nangu cimo kano fye imwe (cali) mwalikwete Umupashi muli imwe, uwakutemwa. Baibele yatila, "Nangu Nakwata ukwishiba konse, kibili Nshakwata ukutemwa, Nshili kantu."

⁶⁸ Kibili busuma nshi ukwishiba kwesu kucita, ilyo umuntu umo atila, "Ine tekuti nje mukupuputulwa nga ifyo, pantu balya te bantu abasambilila. Ine—Ine tekuti mbe nabo"?

⁶⁹ Te mulandu nga cakutila tabaishiba ba ABC wabo, nangu iyo, bena kuti baishiba Kristu. Mucine tekuti kube ukuicefy. Lekeni Lesa lyonse asunge ulyo Mupashi muli ine. Te mulandu ifyo—ifyo cabe cacepesha, ifyo acetekela, ifyo

ena tacetekela, cisumino nshi, ilangi, nangu cinshi, Ndefwaya ukwimya ukuboko nokumwafwilisha. Mucine. Ndefwaya ulyo Mupashi muli ine. Nshakatontonkanye ukutila Nalicila umuntu umbi; kuti Nafumya icifuba candi, nokutila, "Abantu bonse baleminina ilyo Naingila," nangu, "Nalikwata umusonkano uukalamba nganshi pali bonse." Nine Nani, nangu cibe ifyo, lelo ibumba ilyo Lesa apanga? Lekeni Njicefyne ne mwine, ukutila umweo wakwe ukalangishiwe. Lekeni ifwe, bonse mwebena Kristu, tumfwe ifyo fine. Ukwishiba takututwala ukuli konse.

⁷⁰ Mucakumwenako, inga nga cakuti kuli kasalanga iyaisulamo ifyuni, kabilis kasalanga uyo aba nga lino ihema? Kabilis akacuni kamo akanono kapupukila muli kasalanga, kabilis katile, "Mwe baume, Ndefwaya ukumweba icintu cimo. Nimicilako panono imwe bonse. Mwamona, Ndi–Ndi cuni icaishiba fyonse pabantunse. Oh, kuti Nacilondolola conse. Nimona namayo apita mu ng'anda. Nimona abana baleangala. Nalishiba fyonse palwa cena. Nomba imwe bonse umfweni kuli ine."

⁷¹ Kabilis pali iyi nshita alesabausha bongo bongo yakwe iinono, Uumwaume waku Princeton university college aisa, nefyakutantika amashiwi. Kabilis atampa ukulanda nako akoni akanono, alebomfyia imitantikile yamashiwi iyo engacita, nokulanda kuli aka akoni akanono kuti kapanga icongo. Kutinaelenganya akantu akanono kuti kapilibula umutwe wakako kumbali. Ena kuti aumfwa ukufuma kulubali lumo ukuya kulubiye, lelo ena teshibe icintu ico alelandapo. Nomba, ena kuti amumfwa. Nomba, ena kuti amumone. Lelo ni cinshi ico ukwishiba kwakwe kwacita? Nangu cimo. Pantu, ena teshibe ico muntu alelandapo. Nicnshi? Ena alikwata bongo bongo wacuni. Ena takwata ubongo bongo bwa muntu. Omfwafye ifintu nga fintu ifyuni fyumfwa.

⁷² Kabilis iyo enshila umuntu abelamo. Nshilesakamana ifyo mwakwata amano. Ifwe tucili twalikwata ubongo bongo ubwa fyuni, pantu tuli bantunse fye. Lesa eshibikilwa ku Mupashi, kabilis ukupitila mibusokololo bwa Mupashi wa Mushilo. Tatwakatale Mwishiba ukupitila mubamano. Kutis walanda, nokwingila nokukwata imisonkano yabamano, nokubelenga amano nga fintu mwingafwaya, kabilis abantu tabakatale ishiba Lesa. Bena tekuti.

⁷³ Kutis mwalondolola nokutila abantu abo abalila nokupilibula isaya limbi baba fye namafashoni ayakale, lelo ulya e muntu uulelangisha Kristu mumweo wakwe. Umuntu uwapetama, umuntu uuli nokwenda na Lesa, ali nokucita ifintu nga Yesu.

⁷⁴ Lelo, mwamona, akacuni akanono tekuti keluke, lelo kena katontonkenye ukuti kuti kacita ifyo. Pantu, kena takapangwa

muli ulya musango. Amano yakako tekuti tuyalinganye namano yamusambi wacenjela.

⁷⁵ Kibili amano yesu tayakalingane naya kwa Lesa. Kuti ayesu ayanono, amano ayapelela yapalanishiwa shani namano ayashipelela; nangu amano yesu ayapelela kuti yapalanishiwa shani namano ayashipelela ayakwa Lesa? Amano ayashipelela ayakwa Lesa yalicila amano yabantunse kumbi kumbi uku shinga linganishiwa.

⁷⁶ Inshila fye kalya akacuni kengeshibafye ifyo umuntu alelandapo, kuipelafye akene nokucipokelela, nokucita fyonse ifyo kaletontonkanya umuntu alefwaya kena ukucita.

⁷⁷ Uyo e musango fye weka twishibilamo Lesa, caba ukukonka ubutungulushi bwa Mupashi wa Mushilo. Ilya ninshita yakale. Cena butantiko bwakwa Lesa. Cena lyonse caba ubutantiko bwakwa Lesa. Cena lyonse cikaba ubutantiko bwakwa Lesa. “Te kumaka, tekubulamba, lelo ku Mupashi Wandi, efya sosa Shikulu.” Kulya eko cena cifika.

⁷⁸ Longfellow inshita imo alandile ici, “Inshila yakutungulukilamo kusanga icintu cimo icayana ico balelandapo, icintu cimo icayana ico balelandapo, kibili ikatilila kuli ico.” Mucine. Icintu cimo icilelandwapo, icakanwa na—na sayansi, kibili, nga cakuti naciyana, ikatilila kuli ico.

⁷⁹ Namwisha, mu 1872, Akabungwe ka Fyamucipatala akamu United States kalikenye babafwa abakusambilamo ababumbwa mumayanda? Batile, “Bena bali mucine cine ababusali.” Kibili batile, “Bena bakasalanganya amalwele.” Babafwa; bena mukulekelesha bafika uko.

⁸⁰ Kibili iyi Mbila nsuma yakale iyo tulelandapo, ukusambwa mu Mulopa wa Mwana wa mpanga! Kuti camoneka ica nshita yakale, lelo balingile ukwisa kuli Yena, ili line nangu inshita yakuntanshi. Cintu icikankala. Ikatilileni kuli Yena, nafyonse ifyo mwakwata. Yena ni nshila iyasambwa no Mulopa iyo isamba umuntu; tekufuma pano, ukunwa nokulapeepa, kibili ukulaenda enda nokuita “abena Kristu” pantu baba kuchalichi. Cena ni ulya uwasanguluka, Umupashi wa Mushilo uushakoweshiwa mumweo wamuntu, uyo ulangisha Yesu Kristu Umwana wakwa Lesa.

⁸¹ E mulandu wine abantu ileelo bakanina Ukufyalwa cipyapya cipyapya. Oh, bena balikwata ifyo beta Ukufyalwa cipyapya cipyapya, inshila iyakuposhanyamo amaboko pamo nakakumba, lelo uko te Kufyalwa. Umulandu bena... Bena tekuti basumine Cena. Ulya e mulandu wine bela mukuilunda kumachalichi, pantu kuti baisa munshila imo iyamasambililo.

⁸² Lesa atile, “Kano umuntu afyalwa cipyapya cipyapya, ena tekuti amone Ubufumu bwakwa Lesa.” Temulandu nefyo wingaba uwamano, nangu ifyo wingaba umusuma umwina Kristu untu ulanda ukuba, uwile wafyalwa cipyapya cipyapya.

⁸³ Mwatila, “Nomba, Munyina Branham, Ningile ukwisa kuminshoni imo iinono?” Tacilepilibula ico. Cena cilepilibula ukutila ufwile wapokelela Ukufyalwa cipyा cipyा. Ufwile wafyalwa cipyा cipyा.

⁸⁴ Ili libumba ilyasakanishiwa, lelo Nalalandia icintu cimo. Ukufyalwa ni cinshi? Ngo kufyalwa kwacitikila pabutanda, nangu nga kwacitikila pansi, nangu mucipatala nemiputule baliipenta ilangi lyakashikila, pene palasapa, munshila yonse iyo wingacisendelamo. Ico nacilungama.

⁸⁵ Kibili ifyo fine efyo no Kufyalwa cipyा cipyा kwaba. Kwena kulasapa, mumusango onse untu mwinga Cisendelamo, lelo Cena cileta u Mweo. Ameni. Cena cileta u Mweo. Bushe musango wa Mweo nshi? Umweo wa Mubomfi, ukuipetamika wemwine, ukuikana. Uyo emusango wa Mweo. Oh, bena batila, “Lelo Nalibamona ukulila nokushinguluka icipailo nokupunda nokutwalilila.” Mucine. Ben a balefyalwa. Kwena kulasapa, Nshilesakamna uko uleya. Kuti waima, amenso ayaisulamo ifilamba, namenso nyakashika, namaboko yobe nayakalipa kukuma pacintamba, lelo Kufyalwa. Cilacita icintu cimo kuli imwe. Cilamilenga ukuba umubomfi. Cilafumya ukukosa muli imwe. Cena cipanga icipasho, ukupanga u Mweo upya, icibumbwa cipyा. Imwe kuti mwabafye abafulunganishiwa, lintu mwaima, lelo imwe mwafyalwa cipyा cipyा. Te mulandu uko mubelele, cilapanga Umweo uupya. Cilaleta uupya, Umweo wa cipasho. Cena cilenga umubomfi ukufuma muli iwe. Iwe ulefwaya ukubombela abantu, nomba. Yesu alefwaya ifwe ukubombela umo nomunankwe, ukutemwa—ukutemwana umo nomunankwe. Kibili ilyo tulebombela umo no mubiye, tulebombela Ena.

⁸⁶ Nomba, ibukisheni, balwelefye ebakabila ukubamonapo, ukubabombela. Balwelefye, ebafwaya ukuba ukubaloleshapo. Kibili ilyo mwamona kashimikila...Kibili lekeni Nshipelelaufye kuli kashimikila, lelo lekeni Ncimpeleshe kuli cila membala wachalichi uyo ufwaya ukulamulolekeshapo nokutila, “Ndi mutu umo,” ibukishenifye, kwaliba umulwele uwalwala kumupashi. Balekabila ukubalolekeshapo. Balekabila ukulolekeshiwapo kuli Mupashi wa Mushilo, ukubapela icintu cimo icikafumya iyo mibele muli bena, no kubondapa ukufuma kukuitemwa kwabo na matontonkanyo ayakalamba, kibili “nemukalamba naiwe umunono.” Mupashi wa Mushilo atulenga ifwe bonse ukuba cimo cine.

⁸⁷ Ubulwele bwaku mupashi bwalifulisha, ukukana kwata umulopa! Bushe ukukana kwata umulopa nicinshi? Mulopa mumubili wamuntu nga tamuli. Benda munshila imo iyakupapusha. Balabeyama, balebeyama pakwenda, inshita yonse. Uyo emulandu waba nabamembala bamumachalichi ileelo. Balilwala ubulwele bwakukana kwata umulopa. Balefwaikwa ukubabikamo Umulopa, ku Kalbale, uukabapela

uwanonka, Umulopa wabufumu, ukubalenga ukwenda munshila yakale, inshila iya Mupashi wa Mushilo iyafuma kuli Lesa. Iili nokubapela icintu cimo icakwikalilako, ukubapela isubilo ilyo ilyabalenga ukwenda mucipasho cakwa Shikulu wabo.

⁸⁸ Palwandi, nga Nalikwete ukupanga ubusalo, Ndefwaya cena ukuba nga fintu Aali. Ena aishile mukuba kacema, kabili Ena ali ni kacema. Kacema e ukonka impaanga shakwe.

⁸⁹ Icikope icalumbukwa, Nshiletontonkanya ukutila twalicikwata pacibumba cesu muno, lelo Nalicibika mucmuputule wandi nokulolesha pali cena. Nshileibukisha ishina lyakwa kalenga pali ino nshita. Lelo ilyo alufishe ilya iinono, impaanga iyaafita, kabili asha aya amakumi pabula na pabula nokuya mukufwy, ni cinshi ico acita? Apita mumatololo. Aicena kumyunga. Alepita mufyakumuletela ubusanso. Ukwenda alefwaya ubushiku bonse. Mpaka, pakulekelesha, apatali mwisamba lyalupili, nakobama kucimpusa, abika umweo wakwe mukayofye, akontama nokusenda kalya akantu akanono munshila kabelelemo, nokukasenda.

⁹⁰ Kabili kalenga naumbi alengele icikope cakwe alekaleta kung'anda. Nomba, cilemoneka kwati kacema kuti abika fye ukuboko kwakwe mwisamba ly a mpaa, no kutendeka ukuileta *filya* fine. Lelo mwalimwene ifyo umupashi waikete bulasho yakwa kalenga? Taibikishe mwisamba lyakuboko kwakwe. Aibikile pa mabeya yakwe. Nomba Ndefwaya mumone ukusakamana kwa uyu kacema.

⁹¹ Nomba, Yesu, ilyo Aletamfyia ifiwa, Atile Ena acicitile ico nomunwe wakwa Lesa. Nomba, nga ciwa alekucusha, cisendafye icintu fye cimo, icakwa Lesa, ena—enafye—aba uwacepa mpaka Abula akakumo Kakwe nokumutamfyia.

Lelo ilyo impaanga yaisa ku ng'anda . . .

⁹² Nipesa pabela icipandwa camaka icamuntu? Pamabeya yakwe. Moneni ifyo umuntu, lyonse, amapeya yakwe eyakulishapo? Nipesa epo engasendela icippe cakwe icikalamba nganshi? Ukuya fye pa mabeya yakwe. Nipesa apashininkishiwa? Iyo icippe cili pamabeya yakwe.

⁹³ Nomba asenda impanga, ailambalika pamabeya yakwe, nokubwekelamo mukutekanya nayo. Yonse amaka yakwa Lesa, ukupombwa muli ulya umuntu umunono, uwaluba, ukumubwesha. Lelo ciwa, mukwanguka, Amutamfyia fye, nomunwe Wakwe. Ena ni kacema.

⁹⁴ Kacema afwile afuma munshila, pakufwaya abalefuma munshila. Kabili kakumba musuma ni kacema. Mukukana pita mumbali, i—ishiwi *kakumba* lipilibula “kacema.” Kabili inshita shimo, mu chalichi, i—imipepele inono iyabufi nangu akalibumba akanono kali nokwima mu chalichi; ulubali lumo

luli nokuya inshila imo, nolubali lumbi inshila imbi. Umwine mwine, kacema musuma ali nokuya pamo na lilya ibumba, (Mukucita finshi?) ukulibwesha. Umwine mwine, kacema uwa cine, cinshi ico alecita? Akafuma munshila, umwine, (Mukucita cinshi?) mukubwesha abaluba. Cinshi ico alecita? Alelangisha icipasho cakwa Kacema musuma, ukwesha ukunonka ulyo mweo. Lelo, balaya muncende imo, munyina, kwati balalepaula isonde, ubushiku bonse. Ulya kacema ali nokuya fye pantanshi, pakutila benga babwesha munshila iisuma, ukubabwakesha kuli ulu lubali nakabili. Uyo ni kacema musuma. Alelangisha icipasho cakwa Yesu.

⁹⁵ Munyina, Ninjishiba cena ciletwa ubufi. Cena citwa ukufulungana. Lelo nga Nalikwete ukusala, muno bushiku, ukusala kwandi kuba nga Ena. Ndefwaya, nge cintu icili conse mumweo wandi, ukulangisha icipasho cakwa Shikulu Yesu, umweo wandi.

⁹⁶ Nkaya, panuma yamailo ubushiku, panuma ya ubu bwinga, Nkaya mumpanga. Cili pamutima wandi ukwikala kulya, pantu, mukati kamweo wandi, Ndeumfwa ukutila Ndekabila ukwenda mupepi na Lesa, ukucila pafyo Ndeenda. Nshilefwaya fye ukwenda. Ndesha ukwenda ukuya pantanshi Yakwe, lelo Nde—Ndefwaya ukwenda mupepi Nankwe. Ilyo Branham Tabernacle ilekwata ukupuputulwa, Ndefwaya kumo, palwandi. Nshilefwaya fye cena ukucitika mucikulwa. Ndefwaya cicitike muli ine. Ndefwaya ukwenda mupepi. Ndefwaya ubwingi bwa Mupashi wa Mushilo muli ine, ukulangisha Kristu muli ine. Ndefwaya ukuba nga Ena. Ninjishiba ukutila onse uwa cine—umwina Kristu uwacine afwaya ukuba nga Ena. Kulya e kukabila kwa mutima wandi, ukuba nga Yesu. Ena . . . Mulaandu nshi, Ndefwaya Ena ukuba uwandi . . . Ndefwaya Ena ukuba i . . . Ena e cilangililo pafyo Ndefwaya ukuba.

⁹⁷ Kibili, lolesheni, cili nokusenda Mupashi wa Mushilo ukucita ico. Ico e cintu fye ceka icingacita ico. Nshaba uwaposa amano kumaseminali nefintu ifyo umuntu ali nokunjeba. Nshilesakamana ukutomona umusalaba, nangu ukuitintila kumutima obe, nangu ukupepa kubafwa. Ndefwaisha icintu cimo, ico cili, u Mupashi wa Mushilo William Branham ukucilapo. Nshilekabila ukuilunda kuli chalichi icikalamba ukucila paco Nabamo. Naba ku Chalichi icacine icakwa Lesa uwamweo, Ibeli. Nafyalilwe muli Cena. Kibili Ndefwaya u Mupashi wa Mushilo mumweo wandi, ukulangisha Kristu Untu Natemwa. Nshilesakamana indeke nangu intunga iyo Ndefikapo, mukucisenda. Nshilesakamana nga Ndi no kuya *uku* nangu ukuya *kulya*, ukwitwa “uwafulungana, kakunkuluka wa mushilo,” conse ifyo cingaba. Ndefwaya ubwingi bwa Mweo Wakwe ukulangishiwa. Nshisakamene indeke Ningile ukwisamo. Ndekabila u Mupashi wa Mushilo, pakuti Ningaba umubomfi nga fintu Aali. Aali Mubomfi wakwa Shikulu.

Taisa mukumubombela, nangu ukumupyungila, taishile ukuti Bamupyungile. Lelo, ukupyunga, Asendele icifulo ca mubomfi.

⁹⁸ Kibili nge Mfumu yaku Muulu kuti yacita ico, kibili ifwe tuli ba membala ba Mubili Wakwe, lekeni ifwe bonse tube cimo cine; ukukanaba uwapusana, lelo ukuipetamika fwebene mu Kubapo Kwakwe. Te mulandu ifyo isonde lingalanda, nangu abantu aba masambililo, tabatontonkanya nangu cimo palwa ico. Pokelelenifye ubwingi bwa Mupashi wa Mushilo, nokuba nga Yesu. Ukuicefy, abafuka, abapetama, ukusenda icifulo Cakwe, kibili Ena ali nokusenda icenu pa Bupingushi.

Natukontamike imitwe yesu pakashita fye.

⁹⁹ Nga kuti Namona, muno nshita yabushiku, ibumba lyamaboko, lyaba membala wachalichi nabambi amachalichi? Ilyo Natila, “ici chalichi,” Ndepilibula fye... Kwaba fye Chalichi cimo, ico Chalichi ca Bafyalwa cipyia cipyia, i Chalichi ca Mabeli, i Chalichi cakwa Yesu Kristu, uyo uushafyalwa kwisonde, lelo afyalwa ku Mupashi wakwa Lesa. Bushe kuti Namona ibumba lya maboko ayemishiwe pamulu, nokutila, “Lesa, nengeni ukuba nga Yesu. Mumbeni, O mwe Shikulu. Nsambeni, O mwe Lesa”? Lesa apale imitima yenu. “Nsambeni, kibili Nkaba uwabuta ukucila imfula yabuuta.”

¹⁰⁰ “Shikulu, kuliko utunono utwakashikila notwapetama mumweo wandi. Ninjikala, ukumfwa kuli Munyina Parnell, na Munyina—Munyina Neville na bambi bakapyunga abasuma, kibili Munyina Collins nabengi balya ba munyina abo abaleshimikila. Nacilaumfwa. Lelo, Shikulu, muno bushiku, Naisa fye kuli uku kusondolwela: Cinshi ico balenjeba? Cinshi ico bena baleesha ukuleta kuli ine? Ndemona ukutila bena baleesha ukunenga ukuba nga Yesu. Kibili tapali inshila imbi iyakucitilamo ico. Ndi—Ndi mbwili. Nalikwata amabala, kibili, nga Nayamyanga, Ndeyalengafye ukubutilako. Yena yesa mukuba fye palwalala kwisonde. Shikulu, lekeni njikakule ne mwine. Nshilesakamana umusango wa cimfulunganya uulemoneka kwati, kwisonde. Ndefwaya ukufyalwa cipyia cipyia, ku Mupashi wakwa Lesa. Kibili Ndefwaya Imwe, Shikulu, ukunjisusha, muno bushiku, no Mupashi wa Mushilo Wenu. Nsambeni. Nshisheni. Sendeni Umulopa wakwa Yesu, nshisheni, ngwamyeni. Kibili njisusheni, mpaka Nkailufye ne mwine, no kucisanga, Shikulu, muli Imwe.”

¹⁰¹ Mwe Shikulu Lesa, Kalenga wa myulu ne sonde, Uyo uwaletele nakabili Shikulu Yesu ukufuma kubafwa, a Muletele ku Mupashi uuleta ku mweo uwakwa Lesa uwa Muyayaya, aletele ulyo mubili uo Imwe mwaikalemo, kibili aliwimya ukuya ku Cipuna cabufumu ica mu Muulu.

¹⁰² Aishile kuwacepeshe uwali pano pesonde, iule, nokwisa ba umubomfi uwacepesha, aile kumusumba uwapanshi nganshi, alesangwa nabantu abapanshi nganshi, apokelele ishina ilya

panshi nganshi, nokwisaba umubusu uwacilapo pababusu. Nangula ku cifyalilwa, “Ifyuni fyalikwata ifinsa, kabilo ba mumbwe balikwete ininga, lelo Umwana wa muntu takwete icifulo icakusaminapo umutwe Wakwe.”

¹⁰³ Kabilo, nomba, ulyo Mupashi uleta ku mweo Uyo wacindike ulyo Mubomfi uwa cine uyo uwailengele Umwine ukuba umubomfi, kabilo kuti twakwata icakumwenako, Wa Mwimishe ukufuma kafilindi fyakumbo, ukuletwa ukufuma kunshishi. Kabilo nokufumya ulya umubili, kabilo noku ubika mu Myuulu ya myuulu, mpaka Asansabikwa apasansama nganshi mpaka Alingile ukulolesha panshi pakumona imyulu. Noku Mupela i Shina pamulu weshina lyonse ilyo ilitwa, monse mubili mumyulu na pesonde.

¹⁰⁴ Shikulu, lekeni tupokelele u Mupashi Wakwe, muno bushiku. Lekeni ico cibe insala ya mutima onse muno. Namumona amaboko ayemishiwe pamulu, Shikulu, tekulanda ifisumino, nangu ukukana yampanya kuma chalichi, nangu—nangu ukukansana pali *ifi* fintu, nangu *cilya*, lelo ukuba abapetama mumitima yesu, kukupalana kucipasho cakwa Lesa. Lekeni cicitwe na Mupashi wa Mushilo, Shikulu. Lekeni Mupashi wa Mushilo wakwa Lesa atulenge. Te kwitontonkanyo lya buntunse, ukutila, “Ifwe tulingile ukuba, kabilo ifwe tulii nokucita nga wena,” lelo, uyo e mwana uwabulwa. Lelo, Shikulu, lekeni cena mucine cicitike na Mupashi wa Mushilo, kabilo Ukufyalwa cipyapunya cipyapunya kutupilibula, mukulenga cipyapunya cipyapunya ukwa...ukwa mupashi wesu, ukutulenga ukuba nga Ena.

¹⁰⁵ Umfweni ipopo lyandi, Shikulu. Lyalinaka. Ninjishiba, Shikulu, lyalinaka. Nshilepepelakofye balya abacimya amaboko yabo, lelo napamaboko yandi nemwine ayacimishiwa. Nengeni ukuba nga Ena. Mwe Lesa, te mulandu ifyo Mulingile ukucita kuli ine, ifyo indeke isho Ningile ukunina, nengeni mbe nga Ena. Ndefwaya ukuba nga Yesu, mu mutima wandi. Cipeleni, Shikulu. Kabilo te ine neka, lelo lengeni bonse aba pano, muno bushiku, babe ifyo. Fikilisheni ico, Taata, pantu twaipusha ico mwi Shina lyakwa Yesu. Ameni.

¹⁰⁶ Bumembala bwe chalichi bulifye bwino. Nshakwatapo ukubusisha nangu cimo pali ifyo fintu. Lelo, munyina, ukuba umwina Kristu, cilepilibula ukuba uwapalana ne cipasho cakwa Kristu. Ifwe tulefwaya ukuba ifipasho ifya mweo; tekusenda icipasho, lelo ukuba icipasho cakwa Shikulu Yesu.

¹⁰⁷ Kuliko ulwimbo lunono ulo Ndefwaya ukuti mungafwilishe ukwimba ino ine nshita. Nshishibe. Tekuti ndwmbe, lelo Ndi uwashininkisha ukutila bonse kuti mwalwimba. Ngafwilisheni. *Ukuba Nga Yesu. Nibanga abalumfwapo?* Ninjishiba ukutila ifwe bonse tulefwaya ukuba ngefyo, eico lekeni tu Mwimbile.

¹⁰⁸ Ndi uwaibukila ukutila Mupashi wa Mushilo umukalamba ali pano. Imwe tekuti mufise. Davidi atile, “Ndapanga ubusanshi bwandi kumbo, lelo Ena akaba kulya.” Kibili Ena ali nokuba konse konse. Eico, Ali muno mwine, muno bushiku. Alishiba ukusela konse, imicitile yonse, ifintu fyonse ifyo tucita, ukulolesha konse, itontonkanyo lyonse. Ena alishiba fyonse palwa ico. Tamulecetekela ico?

Eico ukuba nga Yesu, ukuba nga Yesu,
 Pesonde Nkabila ukuba nga Ena;
 Mubulendo bonse ubwa mweo ukufuma
 pesonde ukuya ku Bukata
 Ndelomba fye ukuba nga Ena.

¹⁰⁹ Bushe tamwatemwa ico? Kutikeni kuli ici nomba:

Ukufuma mu Mulimba waku Betelehemu
 mwaishile umweni,
 Pe sonde Nkabila ukuba nga Ena;
 Mu bulendo bonse ubwa mweo ukufuma
 pesonde ukuya ku Bukata
 Ndelomba fye ukuba nga Ena.

¹¹⁰ Namwishiba icabwelela mwitontonkanyo lyandi nomba line? Mailo, Nalitolele ibuku lyandalama shaposwa neshingila ilya chalichi. Cili...Nshalimona. Ukuba, mukukana pita mumbali, emuku wakabalilapo eo Nalolesahamo muli lyena. Nalelibomfyia ilyo ichalichi lyashimpilwe. Kibili mwali ishina lyakwa Munyina Seward mulya, kibili mwali Munyina George DeArk, na Munyina Weber, yonse yalya amashina mulya. Namwene panshi, amabumba ayanono amabumba ayanono ayesukulu lyapa Mulungu. Namwene umusangulo wesu onse, uwamabumba yasano, wali dolla imo nama centi amakumi mutanda, uwa lino ihema, nemyanda abekele muno; dolla naba centi amakumi mutanda. Mwamona? Elyo Nalolesha pacikope celeelo. Natontonkanya ukutila, “Nibanga abaya!” Nalimwene Munyina Frank Broy kulya, ma. Balya nibatata fyala. Nalimwene bonse balya abakale, Missisi Weber. Bonse balya abakale, balinina umutanto, ukuya kumiputule yapa Muulu. Bonse balya. Ndeibukisha lintu twaleiminina pano. Kibili Natontonkenye ukutila, “Shikulu Lesa, ichalichi cesu kuti cacilapo pali iyi imimonekele, kibili tule enekela ukukula cimo, lelo, Shikulu, bushe Mwalitutemwa ukucilapo nomba ukucila ifyo Mwacitile lilya?” Iyo, Nshilecetekela ukuti Alicita ico.

¹¹¹ Ilyo twaleiminina nokwimba, “Ndekabila fye ukuba nga Ena, mubulendo bonse ubwa mweo.” Kuti namona umunono George umukote nenteneshi yakwe iyaisuka nga *filya*, kibili nelibe lilekonkoloka ukufuma pali ena, aleshingulusha akatambala kakwe pakati kaminwe yakwe. Ndemona balya

abatemwikwa, ifinso ifyamushilo ifyakale kunuma kulya, balelila, nabemya namaboko yabo pa mulu.

¹¹² Bakashimikila baishile mucikulwa kibili batile, “Iwe, mune! Musango nshi ulengela abantu baba nomutima umo nga filya?”

¹¹³ Natile, “Nshakwatapo icakucita nacena. Babumbilwe nokucinjishiwa mucipasho cakwa Lesa, palya pacipuna capangwa nobufungau bwambo, pansi kwisamba kuncende imo. uko basangile Kristu mumitima yabo.”

¹¹⁴ We cena icanunkila bwino we, yalya amapepo, ilyo yaleya kumulu, inshita yonse, ubushiku bonse. Ifwe inshita shimo kuti twaisa, nokuya ku ng’anda ya umo nomunankwe, nokuya ku ng’anda mukutula kwakasuba; ukupepa ubushiku bonse. Tatusanga bulya ubufuma cumi nakabili. Cilemoneka kwati fyonge fyaliya. Ni cinshi cilecitika? Ni cinshi cilecitika? Natubwekele kucitemwiko cantanshi ico twakwete.

Kibili ukuba fye nga Yesu, ukuba nga Yesu,
Pe sonde Nkabila ukuba nga Ena;
Mu bulendo bonse ubwamweo ukufuma
pesonde ukuya ku Bukata
Ndelomba fye ukuba nga Ena.

¹¹⁵ Bushe mucine kuti mwacita? Lekeni tulwimbe namwimya namaboko yenu pamulu.

Ukuba fye nga Yesu, ukuba nga Yesu,
(Ukupalana ne cipasho Cakwe!)
Pa . . .

Ukutemwana umo nomubiye.
. . . ukuba nga . . .

Ifwe tuli filundwa fya Mubili Wakwe. Ifwe tulingile ukuba nga Ena.

Mu bulendo bonse ubwamweo ukufuma
pesonde ukuya ku Bukata
Ndelomba fye ukuba nga Ena.

¹¹⁶ Bushe mucine namupilibula ico? Tileni, “Ameni.” [Ulukuta lwatila, “Ameni.”—Kale.] Nomba bushe ulya te mupashi uusuma? Ine kuti natemwa ukukwata Wena ukucila icintu icili conse ico Naishiba mwisonde. Ine . . . Imwe kuti mwasenda isonde lyonse, nefyabeka fyaluko, abacenjela benu bonse, ba dokota benu bonse, ba rabi, ba bishopo, ba shifwe abamushilo. Mpeni Yesu. Ico nacilungama. Lekeni fye nkuate Ena, ulyo musango uwanshita yakale. Nde Mumfwa mukati kamutima wandi, nokulolesha ubwikashi bwandi, nokumona ukukabila kwandi ukutila kwaba ku Mubombela, abapetama, abafuka kibili abaicefya. Ico eco tulekabila, mwefibuso. Ni uyu- . . . Uyu ni Yesu. Uyu ni Yesu wamu Baibele. Te Yesu wamumano, lelo ni Yesu wamweo. Ali pano, munshita ino iyabushiku.

¹¹⁷ Nibanga abalwele nabalekabila? Imyeni amaboko yenu, abalekabila Kristu. Namulwala kabili mulefwaya ukumipepelako? Imyeni amaboko yenu, pamulu, pakutila Ningamimona.

¹¹⁸ Ukuba nibanga abakwete ukukabila mumitima yabo, ukupepelako umuntu umbi uyo ulwele? Lekeni tumone amaboko yenu ukwimishiwa pamulu. Cisuma. Kuliko abanono.

Nibanga abacetekela ukutila Yesu acili cimo cine?

¹¹⁹ Tatukwete ifitupa fyakupepelwapo ifipelwe. Nshi... Takuli ifitupa fyakupepelwapo, bushe epo fili? Ndemona takuli.

¹²⁰ Bushe namucetekela ukutila Yesu Kapususha wesi kuti aisa, muno bushiku, kuli ifwe? Kabili nga twaimba, kabili Nalanda pakulangisha icipasho Cakwe, ni cinshi ico Enga cita nga cakuti Aliminine pano? Bushe muletontonkanya kuti Acita ngefyo Acitile muli Yohane 4, uko Amwene umwanakashi pa cishima, nokumweba, ukwishiwa icali pamutima wakwe, nokucilondolola kuli ena, nokumweba? Kabili alishibe ukutila Aali ni Messiya. Mulecetekela ico? Ulecetekela ulya Yesu umo wine ulya—ulya ni Shimapepo Mukalamba... [Tapali amashiwi pali tepu—Kale.]... ukuboko kwa kwa Lesa. Ulecetekela uyo Yesu umo wine, muno bushiku, uyo uwaleenda ubushiku bumo...

¹²¹ Kabili takwali umulongo wa kupepelwa, lelo kwali umwanakashi umunono uyo wakwete ubwafya wakusuma umulopa. Aliipatikishe ukupula mwibumba mpaka akumishe umwingila Wakwe, alibwelelemo nokwikala pansi. Kabili Yesu alipilibwike nokutila, “Ninani uwa Nkunya?” Mulecetekela ukutila Yesu acili ni Yesu umo wine ileelo? Kabili ukukabila kwakwe, mumutima wakwe! Mwamona, ali nomwenso. Alibwelelemo nokwikala pansi. Alilolele. Kabili Yesu atile, “Ninani wa Nkunya?”

¹²² Kabili i—i... Petro, umutumwa, ali Mukalipile, kabili atile, “Shikulu, nicinshi, umuntu onse ale Mukumya!”

¹²³ Atile, “Ee. Lelo uku kwaciba ukukumya ukwaibela. Amaka yacifuma muli Ine. Na—Nacicumpwa.” Kabili Aloeshe mumbali monse, ukupita mwibumba, mpaka Amona ulya umwanakashi umunono. Kabili Amwebele ukutila alikwete ubwafya bwakufuma umulopa kabili icicetekelo cakwe camulengele ukundapwa.

¹²⁴ Bushe ulya e Yesu? Bushe... Bushe kuti twaipetamika fwebene, muno bushiku, kabili nokuba abapilibulwa mukulengwa cipywa ukwa mupashi wesi, ukupitila muli Mupashi wa Mushilo, ukutila twingapela imilomo yesu, amenso yesu, kabili icicetekelo cenu, ne cicetekelo candi, ukutila Ali nokwisa mwibumba nokwenda muli imwe, nokwenda muli ine, ukufikilisha i Cebo Cakwe, ukuti Ena ni Shimapepo Mukalamba wafya kulumbula fyesu? Ena aikala kukuboko kwa kulyo ukwa

kwa Lesa, ukupapatila pakuyebelela kwesu. Nao ni Shimapepo Mukalamba uwingekatwa mumusango umo wine untu Alekatwa lintu Aali pano pesonde, ukupitila mumyumfwile yamafya yesu. Bushe mulecetekela ico? [“Ameni.”] Yesu Umo wine.

¹²⁵ Nibanga muno abakwete ukukabila kwenu mwebene nangu umuntu umbi, bamo muli imwe abo Nshaishiba, umuntu umo uo mwaishiba ukutila Nshaishiba palwa ena? Nalacisosa filya fine. Nshaishibapo nangu cimo palwa iwe nangu iackulomba cobe. Lelo imwe mwalicetekela ukutila Yesu ali pano kukuibika Umwine, ukuilenga Umwine ukumonekela kuli ifwe, ukubomba muli ifwe mumusango umo wine uo Acitile ilyo Aali muli Yesu Kristu. Bushe namucetekela ico? Imyeniko amaboko yenu, onse pali imwe mwebaishiba ukuti Nshamwishiha nomba. Mwamona? Nshamwishiha.

¹²⁶ Ukuba, natumone. Nikwisa twingaposa amano, pakubala? Nomba peleni umucinshi. Nga cakuti Alacita ici, bushe mwala Mucetekela, nomutima wenu onse? Mwamona? Ndeumfwa fye... Naciba nokumwita kuno lubali nokubika indupi pali imwe. Nshilecetekela ukuti Nalacita ico. Nincetekela ukutila Yesu ali pano.

¹²⁷ Ifwe, teku—tekusenda icipasho Cakwe, lelo ukuba icipasho Cakwe. Ulya ni Yesu tulefwaya. Bushe tefyo cili? Ukuba icipasho! Cisuma.

¹²⁸ Nomba, Shikulu Lesa, insoselo iikalamba iyi pano. Lelo ni Mwe, Shikulu, Uwapele ubulayo. Nomba tulingile ukuya pantanshi. Nomba icintu cimo cilingile ukucitwa, nangula tatuli cilonganino. Tulifye ilinono, ilyaicefy, ibumba ilibusu ilya bantu abacililwa, ukutila, fwebengi kuti twatamfiwa ukufuma kuyakalamba, amachalichi yamasambililo. Nga twalile, tekuti tufwale ngefyo bafwele. Kabili nomba, icintu cimbi, nga cakutila ifwe twaima, kabili no Mupashi kuti wapala kabili ifwe kuti twatila, “Ameni,” nga fintu Amalembo yalandia, kuti batutamfyia lilya line, palya penefye. Kabili abengi tekuti bapokelelwe: bamo muli bena, pamulandu wamimonekele yabo; bamo muli bena, pamulandu wacisumino cabu; bamo muli bena, pamulandu wakutila bali Mutemwa nganshi. Kabili bena—ben a balikwata Umupashi. Balifwa kufintu ifya mwisonde, kabili balifyalwa cipyia cipyia. Lelo balikwata u Mweo uupya, u Mweo wa mubomfi.

¹²⁹ Lelo ifwe natulongana pano, Shikulu, pesamba lya uyu mutenge unono untu Mutupele, ifwe tuletotela. Nomba, Shikulu, lekeni cishibikwe ukutila Nimwe Kristu, cimo cine, kabili ukutila ni Umo umukalamba uo tulelandapo, Ena epo ali nomba ukulenga ukwishesibikwa kabili ukucitafye nga fintu Acitile lintu Ali pano pesonde. Fikilisheni ico, Taata, ukutila bena bengamona nokucetekela. Pantu Naipusha ico mwi Shina lyakwa Yesu. Ameni.

¹³⁰ Namucetekela ukutila, ico nwaipushapo, muli nokupokelela? Icicetekelo ni cinshi? Icicetekelo e cine. Icicetekelo cintu cimo ico waishiba icituntulupo. Icicetekelo tecintu nangu cimo ico uletunganyapo. Icicetekelo cintu mwaishiba, mwamona, icintu cimo ico icikila mumweo wenu.

¹³¹ Ndekabila ukutila abo abashanjishiba, kibili Nshabeshiba, kibili nalyo line namukwata icakulomba nangu ukukabila, bushe kuti mwaimya amaboko yenu nakabili. Ndefwaya fye u—ukwishiha, umuntu onse muno uo Nshaishiba. Cisuma. Nikonse konse. Nshatemwa ukulanda ku bantu abo Naishiba, pantu bambo kuti batila, “Ena alibeshiba.” Lelo kuli amaboko ayengi aya cimishiwa pamulu, abo Nsishibe. Nomba, nga Shikulu Yesu alapela ici, bushe imwe bonse mwalacetekela ico nomutima wenu onse, nokupokelela ubundapishi naconse cintu cingaba?

¹³² Napapata, lekeni—lekeni fye, mumitima yesu, tupepe ukutila, “Yesu fumyeni ukutwishiha konse.” Mulandu nshi, Yesu tekuti atwishihe. Nga twaba mucipasho Cakwe, twalicetekela. Ena acetekele Lesa. Aishile mukucita ubufwayo bwakwa Lesa. Tasakamene ifyo umuntu alelanda, uuli uuli onse alelanda. Aishile mukucita icintu cimo: ukuba umubomfi kuli Wishi Wakwe. Kibili Taata Wakwe aikele muli Ena. Ifwe twaisa mukuba umubomfi wakwa Lesa. Mupashi wa Mushilo ekala muli ifwe. Ifwe tulefwaya uku Mubombela.

¹³³ Nalaposa amano kuli namayo, u—uwafita namayo uwikele kunuma uko. Ndecetekela acimya amaboko yakwe, ukutila Nshamwishiha. Pakuba ukutila—ukutila...Ukuba, bali babili kulya. Cisuma. Pali imwe bonse babili banamayo tapali uwanjishiba, nangu Nalimwishiha? Nga cakuti ico nacilungama, imyeni amaboko yenu, ukutila Nshamishiba. Imyeni amaboko yenu. Cisuma. Cisuma. Ifwe tulì beni kuli umo nomubiye. Mu Malembo, kwalandilwe...Umalandu Namwene, imwe muli... Imwe mwali abantu bafita. Mwamona?

¹³⁴ Kwaliko umwanakashi, inshita imo, muli Baibele, chapitala 4 muli Yohane Washila. Yesu aishile pa cishima, kibili kwali umwanakashi umwina Samaliya. Ena ali u—umwanakashi uwamutundu umbi. Kibili Yesu alandile kuli ena, pakashita fye akanono, mpaka Asanga apo ubwafya bwakwe bwabelele, nokumweba ifyo ubwafya bwakwe bwali. Kibili ilyo Amwebele ubwafya bwakwe, atile, “Mukwai, Nimona ukutila Muli Kasesema. Nomba, twalishiba, ilyo Messiya akesa, Akatweba ifi fintu.” Lelo bena tabailwike untu Aali. “Mulandu nshi,” atile kuli Ena, “nimwe Bani?”

Kibili Yesu atile, “Nine Ena, uulelanda kuli iwe.”

¹³⁵ Abwekele mumusumba, umo afumine, kibili atile, “Iseni, mumone Umuntu Uyo uunjebele ifintu ifyo Nacita, nanjeba icilubene. Bushe ulya te Messiya wine?”

¹³⁶ Bushe imwe banamayo mwalitala amubelenga palwa ico? Mucine. Yohane Washila, icipandwa ca 4. Ukuba, nga... Yesu aba cimo cine mailo, ilelo, no muyayaya. Kabili imwe namwiminina ama yadi amakumi yabili ukufuma kuli ine, nangu ukwikala, ntile. Bushe namucetekela ulya Yesu umo wine, uulelanda pakati kesu, ukuti kuti asokolola kuli ine ico mulefwaya, ukufuma muno? Nga Ni mweba Icine, iyi Baibebe ukuba iyalungama, Ena kuti acicita, bushe tekuti Acite? Nga cakutti Ali nokucicita, muli nokucetekela ico?

¹³⁷ Namayo uuli pampela, alendolesha, muli *uyu* musango, alecula nobwafya bwanuma ubo alefwaya ukundapwako. Ico cili icalungama nganshi. Nga cakutti ico nacilungama, imya ukuboko kobe, namayo uko kumpela. Mwacimona ico.

¹³⁸ Nomba nga palwa iwe, namayo? Bushe ulecetekela, na iwe? Ndecetekela wacitila uli mwenti kuli ine, naiwe, weupalamine na ena. Naukwata ubwafya nomutwe obe. Kabili naukwata ubwafya bwankanda, pamo. Nga cakutila ico nacilungama, imyako ukuboko kobe.

¹³⁹ Nomba, kabiye ku ng'anda. Bonse babili beni bwino. Icicetekelo cenu ecamuposha.

¹⁴⁰ Bushe mulecetekela ukutila Yesu ali muno, muno bushiku? Nga imwe bambo, mwebashala mucikulwa? Kumo kumbi, cetekeleni.

¹⁴¹ Uyu namayo ekele apa, alepepa. Ena ni kalwisha. Nali mwishiba, lelo tekuti Nshikanye pantu lulyo Lubuuto lulepelela pali ena. Ulya ni Missi Bruce. Nomba, Missi Bruce, Nshishibepo nangu cimo pacilubene na iwe. Iwe walyundepwe, ne pwalandza, inshita imo. Lelo palya penefye pamwinshi, inshita yakubalilapo iyo Natalile shitisha... ukweba... nakumwene nawiminina palya pamwinshi, u Mupashi wa Mushilo wanjebele icintu cimo ico umuntu nangu umo taishibe palubali lobe na dokota. Ico nacilungama. Bushe teifyo? Bushe ulecetekela kuti Anjeba icilubene nomba? Nalikwishiba, lelo Nshi—Nshishibe ubwafya bobo. Nshikwetepo nobwishibili. Pantu, walipola kwipwalonda. Lelo tekuti Ngafwilishe lulyo Lubuuto ululelebelia pali iwe. Mwamona? Lwena lwikele palya pene.

¹⁴² Nomba, Nimona umuntu umbi aleima. Te palwa iwe. Ni pa muntu umo uukwete ipwalonda. Ico cili bwino bwino icalungama. Kabili nomba Namona namayo, nangu icintu cimo. Ena mubembu, nangu icintu cimo, akwata umusango wakunwa, nangu icintu cimo. Kabili naukwata ututambala tubili, utwakuti nambalike amaboko yandi, ukuti—ukuti bakakulwe. Ico ni EFYA SOSA SHIKULU. Ico cili bwino bwino icalungama. Nomba imwe beni kapingula. Bushe ico nacilungama? Nga cakutila ico nacilungama, imyako ukuboko kobe.

¹⁴³ Umuntu umo kunuma *muno*, uo Nshishibe, imyeni ukuboko kwenu, umuntu umo uo Nshaishiba. Pano, pali... Cinshi

ico? Imya amaboko yobe nakabili, umo mwine mulusoso. Kuliko banamayo bane nangu basano abekele apo. Bushe namuncetekela ukuba umubomfi Wakwe? Bushe mulecetekela ukutila ifyo mumona filetungululwa no Mupashi wakwa Lesa? Ulecita ico? Nga kuti wacetekela.

¹⁴⁴ Namayo uwikele, alelolesha pamo na ine, nakasote akanono, nafwala amakalashi, namasakiyo ayalemoneka ayabuta. Ee. Te palwa iwe wemwine. Ca mutu umbi, kibili bali mumibele iyabipa. Cena kusuma umulopa mukati. Bena bali mucipatala. Ico icipatala ni New Albany. Ico cishinka. EFYA SOSA MUPASHI WA MUSHILO.

¹⁴⁵ Namayo umwaice, bushe wacimya ukuboko kobe? Namayo, kuli *ulu* ulubali lumbi, alendolesha muli yu musango, bushe ulencetekela? Naukwata ukukabila pa mutima obe. Ulecetekela ukutila Lesa kuti asokolola cena kuli ine? Cisuma. Ulepepelako umuntu umbi, pamo. Umuntu umo alikwata akasanga pa menso yabo. Bali nomwenso ukutila bali nokupofula. Ico cishinka. Nomba, nga kuti wamucetekelelako, tapofule nga cakuti wacetekela.

¹⁴⁶ Namayo uko kwine kunuma, pampela palya, kunuma yakwa namayo uyo wacimya ukuboko kwakwe. Iwe naukwata imibele yamwenso. Ico nacilungama. Umwenso nokusakamana fili pamukolomino obe. Ico nacilungama. Bushe tefyo cili? Kanshi imyako amaboko yobe nga ifi fintu fili ifyo. Imwe mwe banamayo apo, Ndelanda. Cisuma.

¹⁴⁷ Ni wisa ulya namayo uwakonkelepo kulya? Bushe wacimya ukuboko kobe, na iwe, nkashi, uko? Imya ukuboko kobe, balya abakalamba... Cisuma. Walikwata ukukalipwa mumafupa efyo ulefwaila ukukupepelako. Ico nacilungama. Bushe teifyo? Imya ukuboko kobe. Naucetekela?

¹⁴⁸ Umuntu umo—umo kunuma ya chalichi, cetekela, kwateni icicetekelo.

¹⁴⁹ Nimona namayo uuleloleshafye mukutonta fye pali ine, alelolesha pakati kabanakashi babili pano pene. Nabika umunwe pakanwa kakwe. Bali nokuya mubombela, kubula bwakumpela. Ico cili bwino bwino icalungama. Nga cakuti nacilungama, imya ukuboko kobe, namayo. Uyo palya.

¹⁵⁰ Bushe namucetekela? Cena ni cinshi? Ni Yesu Kristu, Umwana wakwa Lesa. Bushe ulecetekela nomutima obe onse?

Nomba, pali miniti fye, nkashi.

Ukuba nga Yesu, ukuba nga Yesu,
Pe sonde Nkabila ukuba nga Ena;
Mu bulendo bonse ubwa mweo ukufuma pe
sonde ukuya ku Bukata
Ndelomba fye ukuba nga Ena.

¹⁵¹ Nomba namumona ukufwa kwachalichi cabuno bushiku. Nga ni cinshi cacitike munshiku shakwa Shikulu Yesu, ilyo cacitike? Ulya umwanakashi, alisansamwike, aponya nomutondo wakwe, kabilo aile mumusumba. Atile, “Messiya ali pano!” Lelo, ileelo, ee, iwe taukwete ifyafulungana ifyalinga, palya pa cipailo, ukupokelela Ukufyalwa cipyap cipyap cibe. Kuliko icintu cimo icalubana pa cifulo cimo. Ico kuti catuma Mupashi wa Mushilo ukupita mucifulo cino, kuti babika ukupuputulwa, ukumonekela kwa kwa Yesu Kristu, icipasho Cakwe ukupalana pano, ukwenda pakati kabantu, ukucita ico. Mulandu nshi? Kuliko icintu cimo icibulile. Tulekabila ukupuputulwa.

¹⁵² Nibanga bambi abalwele? Imyeni amaboko yenu, abo abalwele nokubulisha.

¹⁵³ Bikeni indipi shenu pali umo nomubiye. Natupepe. Bwangu bwangu nomba, bikeni amaboko yenu pali umo nomunankwe, beni abaipekanya ukupokelela ubundapishi bwenu. Nga walacetekela nomutima obe onse, kuti waundapwa ino ine nshita.

¹⁵⁴ Nacisunguka. Twacilalanda pa mwanakashi, ukufyalwa. Nshilati nkuate ukufika pali nomba, mumweo wandi, namayo nangu umo, ngefyo Naishiba, ukatalaisa kucintamba, ukukabila umwana... Cinshi icicitika? Nga kuti Na mumona, nokucimona ukucitika, ukukabila kwakwe ukwa cintu icalungama, Natila kuli ena, “Namayo, ulefwaya umwana.”

Ena, “Ee, Munyina Branham.”

¹⁵⁵ Nalishiba namayo, uwa myaka yakufyalwa amakumi yane na pabula, nakwata akanya akanono akaume nomba. Umweo wakwe onse, ena aikele pamo no uyu mwaume ukutula lilya, cisuma, ukutula nalimo imyaka yakufyalwa ikumi limo na mutanda. Ena ali na makumi yane na pabula, kabilo ena ali na makumi yasano icintu cimo. Lilya line ilyo asosele, “EFYA SOSA SHIKULU. Ico nacilungama, ukakwata uyu mwana.” Aile ku ng’anda nokushita ifyakufwala ifya mwana. Panuma ya myaka itatu, pa kuba ne myaka ya kufyalwa amakumi yasano na ibili, aishilefyala umulumbem umunono uo alekabila ukukwata. Mulandu nshi? Lintu aumfwile cena calandwa, alishibe ukutila cali nokucitika. Cinshi ico cingacita? Camubikile mumibele iyalungama. Nga aba... Umupashi wa Mushilo uli umusuma nganshi pakwisa mukulanda ifi fintu kabantu. Nga kuti ca... Nga kuti mwaingila mumibele iyalungama nomba, ubundapishi nabupwa.

¹⁵⁶ Mwe Shikulu, Imwe muli Lesa, kabilo Imwe muli Lesa umuyayaya. Kabilo ifwe tuli—ifwe tuli abansansa nganshi ukwishiha ukutila Mwalilaya ukutila Muli nokukwata abashalako ilyo Mukesa pe sonde. Tepamulandu waciya nangu ukwisa, kukaba abantu abakaba abaiteyanya. Twalishiba

ukutila kwaliba icekumi ico umuntu apela kuli Lesa. Kibili kwaliba icekumi pakati ka bantu. Nalimo, nalimo kuti twatila, ica mwikumi, ica kulobolola kwe sonde lyonse ukupita munkulo, bakaba ulyo Wasalwa uyo waitwa.

¹⁵⁷ Mwe Taata, twapepa, ilyo tulebomba muno, ifwe bonse capamo, ukufwaya ukupita mumusumba, ukwesha ukuleta ababembu, ukwesha ukucita icintu cimo ica Bufumu bwakwa Lesa. Tulaya mumusumba, tumona ukukana sakamana. Tulacimona ico. Kibili ngefyo Loti, mu Sodomu, cisusha imyeo yesu cila bushiku, ukumona abanakashi ukupepa fwaka kibili—kibili balanda ukutila bena Kristu, nokunwa, nokulaikukutila, nokufwala ifyakufwala ifyakufwala ifyabipa. Kibili—kibili abaume ulunkumbwa. Kibili, oh, ulubembu lwa Sodomu! Imitima yesu yalilengwa ubulanda mukati kesu, Shikulu.

¹⁵⁸ Oh, emulandu wine icicetekelo cishila mukuba icacepa, lintu abantu baba ngefyo, ukukana kwata u Mulopa wakwa Yesu. Uwinga shisha imyeo yabo nokuya kosha kuli Lesa, lelo tabafwaya ukupokelela. Kibili ba minshoni abanono pa fifutu, ifya kulisha amasese namaoma, bali mufifutu fyabo, kibili baletuseka fwebaleleta abamushilo bakwa Lesa uwamweo.

¹⁵⁹ Oh, ifyo tule Mutotela, Taata, pa ndeke imo, pacifulo cimo, iikashimikila i Mbila nsuma, iikatambika amaboko yabo kubantu. Peleni, Shikulu, ino ine nshita ilyo tulepepa, nokwishiha ukutila Umupashi wa Mushilo Wenu uukalamba kibili ba Malaika bali—bali mufifulo fyabo muno muli cino chalichi.

Lesa, eleleni ulubembu lonse.

¹⁶⁰ Abantu nabawala muno, muno bushiku. Kuli abengi muli bena. Imwe na mulangisha Mwebene ukuba pano, Shikulu, ukupitila mubabomfi Benu. Abengi muli bena kunse kulya abo abalepalama nokwita nokutinta. Kibili, Shikulu, Namwishiha ukutila—ukutila Nimwe fye Mweka Uyo wingasuminisha ici ukucitwa. Muli Lesa, kibili Lesa eka, kibili Mulacicita pa mulandu wine uo Mwalaile ukutila Muli no kucicita. Kibili cena cishibilo cakulekelesha kuchalichi, nga fintu Mwalandile. Inshita ya mpela ili pano.

¹⁶¹ Nomba Mwaipwishe ili ilipusho, “Bushe Nkasanga icicetekelo lintu Nkesa pe sonde?” Imwe tamwaipwishe, “Bushe kuti Nasanga ba membala ba mu chalichi? Bushe kuti Nasanga amasambililo? Bushe kuti Nasanga icishinka?” Mwatile, “Bushe Nkasanga icctetekelo ilyo Nkesa pesonde?”

¹⁶² Shikulu, lekeni aba balwele besule icicetekelo, bafume kufyakunenusha, nokutwishika, nomwenso. Lekeni icicetekelo cabu baciswileko nomba line. Kibili nga cakutila baiswilako icicetekelo cabu, amalwele yali nokukakulwa, ciwa ali nokusha ukwikatilila kwakwe, kibili bena bakalengwa abantungwa ku Maka yakwa Lesa Uwamaka yonse. Lekeni u Mupashi

wa Mushilo uponene paumutima onse, batisheni umweo onse, nokundapa umubili onse uyo uwaba mu Kubapo kwamaka yakwa Lesa. Fikilisheni ico, Shikulu.

¹⁶³ Pali ici Ndelomba, ukutila ciwa asha umuntu onse uo balecusha muno, muno bushiku. Mwi Shina lyakwa Yesu Kristu, Satana, ipatule wemwine ukufuma kuli aba bantu. Ngo mubomfi wakwa Lesa, Nalilila ukwimininako bena, ukubepushishako uluse. Ameni.

¹⁶⁴ Nibanga abacetekele nomutima wenu onse nomba, nafyonse ifili muli imwe, ukutila Yesu Kristu alelangisha Umwine pe sonde ileelo pakati ka bantu Bakwe? Bushe mwali Mutemwa?

¹⁶⁵ Nomba natwimbe ulu lwimbo ulwakale capamo, *Nali Mutemwa*. “Nali Mutemwa pantu Ali ntemenwe.” Bonse capamo, ilyo twalaiminina nomba. Cila muntu nomba, bonse capamo. Nibanga abalwishi? Imyeni amaboko yenu. *Nali Mutemwa*. Natu Mushinshimune nomba.

¹⁶⁶ Bonse abalwele, bonse abalecushiwa, iminineni pamakasa yenu nomba, pokeleleni ukundapwa kwenu. Ndecetekela, kabili nomutima wandi onse. Nga mwalaleka fye icicetekelo cenu ukuya, ino ine nshita! Kristu wakwa Lesa, Uulipo, ali kuli... Cinshi ico Alerita? Ukutupanga mucipasho Cakwe. Mwamona? Umupashi Wakwe pano, ukuilangisha Umwine kuli imwe.

¹⁶⁷ Nomba, namwishiha ukutila teine. Nshaishiba balya bantu, onse untu bali, abacimya amaboko yabo. Bena bacimya amaboko yabo, ukutila bena tabanjishibe. Kabili Nacimya amaboko yandi, Nshacibeshiba. Lelo Lesa alibeshiba. Cena ni cinshi?

¹⁶⁸ Cena ni Kristu ukuilangisha Umwine. Cena cicetekelo cenu ukucetekela cena. Cena cicetekelo candi kuli bukapyunga, ukutila Ashininkishe cena kuli ine ukupitila muli Malaika; Uo icikope cakwe mulemona, ico cikobeme mufikulwa fya bukapapa ifyakulenga, kabili noko Cena conse caba mwisonde, Cena calishibikwa, i Ntumba ya Mulilo iyatungulwile abana ba Israele.

¹⁶⁹ Lintu Cena capangilwe umubili, Cena cali mumibele iitwa u Mwana wakwa Lesa. Atile, “Nafuma kuli Lesa nokuya kuli Lesa, ukubwekela kuli Lesa.”

¹⁷⁰ Panuma yamfwa Yakwe, ukushikwa nokubuka, Paulo a Mukumenye, mumusebo uwa ku Damaseke, mu mimonekele ya Ntumba ya Mulilo, mu Lubuuto ulo lwapofwishe amenso yakwe. Paulo atile, “Nimwe Bani, Shikulu?”

¹⁷¹ Atile, “Nine Yesu. Cintu cakosa kuli iwe ukupanta imyunga.”

¹⁷² Yesu atile, “Pakashita akanono, kabili ne sonde,” kosmos, imibele ye sonde, ba membala ba chalichi, nefyaba ngefyo, “tabaka Mone nakabili, lelo imwe muka Mona. Pantu Ine,” ukulumbula kwa umo, “Ine, Yesu umo wine, akaba pamo na imwe, kabili muli imwe, mpaka kumpela yesonde. Kabili

imilimo iyo Ncita na imwe mukacita. Iingi ukucila iyi mukacita, pantu Ndeya kuli Taata Wandi.” Ameni. Oh, owe!

Nali Mutemwa, Nali Mutemwa
 Pantu Ali ntremenwe
 No kushite pusukilo lyandi
 Pa Kalbale.

¹⁷³ Oh, ilyo tulelwimba nakabili, Ndefwaya ba Methodisti, naba Baptisti, naba Pentecosti, naba Nazarene, naba Pilgrim Holiness, church of God, bonse, imwe bonse capamo, Ndefwaya muposhanye mumaboko nomuntu umo kuntanshi yenu, kabili kunuma yenu, kabili ulubali lwenu, ilyo tulecicita nomba. Bonse capamo.

Ine . . . (Lesa akupale, munyina, kakumba.) . . .
 uku Mutemwa
 Pantu Ali ntremenwe
 No kushite pusukilo lyandi
 Pa Kalbale . . .

¹⁷⁴ Nomba ubu e butantiko bwa kubuka, “Ifwe fwe bamweo fwetebabapo tatwakatangilile abafwa, pantu ipenga lyakwa Lesa likalila nabafwila muli Kristu bakabalilapo ukwima. Ifwe fwe bali nomweo kabili abashalapo tukolwilwa capamo nabo, ukukumana umo no mubiye ilyo tatula Mukumanya. Ukukumana umo nomubiye ilyo tatula Mukumanya, ukusendwa capamo Nankwe, pamo nabena, muku kumanya Shikulu mulwelele, bonse capamo.”

¹⁷⁵ Nomba natukumanya umo no mubiye, ukuposhanya mu minwe umo nomubiye, nomba lekeni tumuposhe Ena.

Nali Mutemwa, Nali Mutemwa
 Pantu Ali ntremenwe
 No kushite pusukilo lyandi
 Pa Kalbale . . .

Akulwimbeni panono panono.

¹⁷⁶ Namayo uwacaice acifuma mumulongo nokwisa fukama kucipilo, alelosha nokulila. Bushe kuti kwabako bambi muno abaleumfwa kulyo kushininwa kumo kwine, abengatemwa ukufukama na ena? Ifwe kuti twaba abansansa imwe ukwisa kuno kwine nokusenda icifulo. Lesa akupale, munyina. Bushe umuntu umbi kuti aisako? Ico cili bwino.

Ine . . .

Mumbeni, Shikulu, kabili mpangeni.

. . . Ine . . .

Kabiye ku ng’anda yakwa Kabumba. Umuntu umbi ese mukubula icifulo?

Pantu Ali ntremenwe
 No kushite pusukilo lyandi

Pa Kalbale.

Oh, bushe Ena tawama?

¹⁷⁷ Shikulu Uwapalwa, uyu namayo uwacaice uo Mwaishiba. Nshimwishiibe. Lelo kuliko icintu cimo iceni icacimwikata inshita fye inono iyapitapo, ukutila ukufuma muli lilye bumba, ukwabula ukupapatwa nangu kumo. Ulya aciba ni Mwe, Shikulu. Ena acifukama pano pa cipailo, nabatemwikwa mupepi, na maboko yabo nayamukumbata. Ukulomba uluse, kibili naku kutungululwa, kibili namaka yaku mupashi, kuli ena. Lekeni cicitwe, Shikulu. Calilembwa, nomba lekeni cicitwe, ukuti, "Tamwakaleshe icintu icisuma kuli abo abenda abalungama kuli Imwe. Ubulayo bwenu ni ee kibili ameni, kuli bonse abo aba Mutemwa nabaka Mukonka."

¹⁷⁸ Lekeni namayo umusepela eshibe ici, mucituntulu, munshita ino iyabushiku, ukutila takwaba icintu nangu cimo mu Myulu, ico calaiwa mu Cebo cakwa Lesa, lelo ifyo Lesa ali uwacila pa kusuminisha ukupongolola fye mukati fye ka mutima wakwe pali ino ine nshita. Lekeni kube iciputulwa ica kwikusha icapelwe kuli ena, ilyo ena afukeme pa cipailo. Lekeni Mupashi wa Mushilo apele kuli ena ifyo fintu ifikabilwa mu mutima wakwe. Fikilisheni ico, Shikulu, pantu twaipusha ici mwi Shina lyakwa Yesu.

...Abalilepo ukuntemwa
No kushite pusukilo lyandi
Pa . . .

(. . . ? . . .)

¹⁷⁹ Lesa Wakutemwa, lekeni ukukabila kwa uyu namayo kube ukwapelwa kuli ena, ukwa mutemwikwa wakwe uo atemenwe nganshi. Lekeni Mupashi wa Mushilo uukalamba ubombe umulimo, ukutila fye Ena engacita pali ino nshita. Tulecipela conse kuli Imwe; tulepepa ukutila . . . Ukutemwa kwenu ukwa citemwiko kwaliwamisha ukucila umweo. Davidi efyo alandile. "Pantu ukutemwa kwacikuku Cenu kwaliwamisha kuli ine ukucila umweo, imilomo yandi ika Mulumbanya." Peleni kuli ena ukukabila kwa mutima wakwe, Shikulu.

¹⁸⁰ Nge fyo cino chalichi, kibili Ine, kapyunga Wenu, ali . . . kibili bakapyunga bambi abo abali mucikulwa, twalombela mubufumacumi pakukabila kwakwe. Mwi Shina lyakwa Yesu Kristu. Ameni.

Twacipoka, nkashi. Akupale.

¹⁸¹ Nomba ilyo aba bantu baleipela abene, ukubasangulula, abene, kuli Shikulu, ilyo u Mupashi wa Mushilo wakwe uleenda mucikulwa, Ndefwaya ukuti twiminineko pali miniti umo. Kakumba alebombelapo pali bena pa cipailo. Lekeni tube mwipepo, pakashitafye akanono nomba. Ena aleisa. Kabili lekeni twimbe nomba. Ena alelanda kuli cila umo.

¹⁸² Natukontamike imitwe yesu, eico ifwe twalaba mwiipepo.

No kushita ipusukilo lyandi
Pa Kalbale.

Nali Mutemwa, Nali Mutemwa
Pantu Ali ntemenwe
No kushite pusukilo lyandi
Pa Kalbale.

Kuti nacita, Ndecita, Ndecetekela,
Kuti nacita, Ndecita, Ndecetekela;
Kuti nacita, Ndecita, Ndecetekela
Ukutila Yesu nampususha nomba.

Kuti nacita, Ndecita, Ndecetekela,
Kuti nacita, Ndecita, Ndecetekela;
Kuti nacita, Ndecita, Ndecetekela
Ukutila Yesu nampususha nomba.

Nala Musenda pa Cebo Cakwe,
Nala Musenda pa Cebo Cakwe.

Aleta kuli ine ipusukilo ilyabula ukushita
Kabili Nka Musenda pa Cebo Cakwe.

Kuti nacita, Ndecita, Ndecita . . .

¹⁸³ Lolesha kuno, we mulumendo. Ulefwaya ukwenda umwashika na Lesa? Ulecetekela ukutila Ena kuti acipela kuli iwe? [Munyina atila, “Ee.”—Kale.] Nga walacetekela no mutima obe onse, iwe kuti wacikwata. Mwamona? Wacetekela ico? [“Ee, mukwai. Nincetekela.”] Pokelela ico? [“Ee, mukwai.”]

. . . nalicetekela ukutila Yesu nampususha
nomba.

¹⁸⁴ Bonse abo aba Mutemwa, imyeni ukuboko kwenu. Tileni, “Nali Mutemwa, na fyonse—fyonse ifyaba muli ine.” Bushe Ena tawama? Ilyo tulekontamika imitwe yesu, mwiipepo ilya kwisala. . . Ibukisheni ukulongana mailo ubushiku. Nalamwipusha, cili. . .

¹⁸⁵ Nomba nga kuti mwacita ico mukwangufyanya, cila umo muli imwe uyo wacimya ukuboko kwenu kwipusukilo, ukwenda mupepi, cetekeleni ukutila na mucikwata. Nga imwe tekuti mucumfwe, sendeni umwana uwabulwa. Mwamona? Twalilieni ukulanda ukutila namucikwata mpaka caba icituntulu.

¹⁸⁶ Imwe mwe basumine ukundapwa, kabili ta muleumfwa ubupusano nangu bumo; mwatila, “Ici—icicetekelo candi tacili icalinga ukucisesha nomba line, Munyina Branham.”

¹⁸⁷ Sendeni inshila ipya iya mwana uwabulwa. Twalilieni ukutila, “Shikulu, Nimposhiwa. Nincetekela ico.” Kuleissa. Kulemitwala mumibele iisuma, mwamona, kabili nomba icicetekelo cenu cili nokulungama. Kulecisenda. Cetekelafye ico no mutima obe onse.

¹⁸⁸ Nomba, mailo ubushiku, ukulongana kukatendeka pa seven sate, inshita iyaishibikwa, mailo ubushiku, nacila bushiku uno mulungu. Tukesa mukumfwa Munyina Neville naba bakapyunga bambi, naifwe bonse, capamo, abo abaleesha ukuleta ukupuputulwa. Lesa amupale. Teti tucikwate. Imwe mulingile uku-imwe mulingile ukucileta pamo na ifwe, pakupepa, ukwisa, ukupanga ukubapo pano. Lesa abe na imwe.

¹⁸⁹ Nomba, Ndekabila imwe kuti mwacita, nomba line fye ilyo mwasalanganishiwa, bwangu bwangu ngefyo mwingacita, ku...ukufuma mu cikulwa. Natukwata ifyakupitulukamo pali citika wa ora pano pancende. Kabili abaume bamo balebomba. Kabili twalakontamika imitwe yesu.

¹⁹⁰ Kabili Nincetekela Nacumfwa Munyina Junie Jackson abwela mwibumba. Munyina Junior, bushe uli pano muno bushiku? Munyina ukufuma ku New Albany, kuchalichi ca Methodisti. Cisuma. Munyina Jackson alatusalanganya mwishiwi lye pepo?

[Munyina Jackson atendeka ukupepa. Tapali amashiwi pali tepu—Kale.] ...?... ukuba mubwinga, iseni kuntanshi bwangu nomba.

¹⁹¹ Shikulu amupale. Tukesa mumona mailo ubushiku.

We mwana wa bulanda kabili uwakalandia;
Likakupelo buseko.

(...?...) 

59-0525 Ifipasho Fya Kwa Kristu
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfyा kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfyा ku kulomba indalamu ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimbi ifyabapo, twalomba tumeni kuli ba:

Voice Of God Recordings

P.O. Box 950, JEFFERSONVILLE, INDIANA 47131 U.S.A.

www.branham.org